




रवि शास्त्री की इंग्लैंड को सलाह, एशेज जीतनी है तो ये तरीका अपनाए

पेज: 7

वर्ष: 01

अंक: 210

शनिवार 08 नवंबर 2025

अमरोहा (उत्तर प्रदेश)

www.sabkasapna.com

पृष्ठ : 8

मूल्य : 2 रुपए

निष्पक्ष व निडर- हिंदी दैनिक समाचार पत्र

अभिनेत्री कटरीना ने दिया बेटे को जन्म, स्टार्स और फैस ने दी बधाईया

पेज: 8



दिल्ली एयरपोर्ट पर एटीसी में तकनीकी खराबी, जयपुर से संचालित कई फ्लाइट के शेड्यूल बिगड़े

जयपुर (एजेंसी)। दिल्ली एयरपोर्ट पर एयर ट्रैफिक कंट्रोल सिस्टम में तकनीकी खराबी के कारण 300 से ज्यादा उड़ानों में देरी हुई है। इसका असर जयपुर से संचालित कई फ्लाइट के शेड्यूल पर दिखा है। शुक्रवार को जयपुर से दिल्ली जाने वाली तीन फ्लाइट लैट हुईं। जयपुर से उदयपुर की फ्लाइट कैसिल हो गई। अन्य शहरों की 4 फ्लाइट भी लैट हो गईं। एयर इंडिया की फ्लाइट एआई- 1834 सुबह 8:30 बजे की बजाय सुबह 11:54 बजे रवाना हुई। फ्लाइट्स के डिले होने से जयपुर एयरपोर्ट पर पैसेजर्स को परेशानी का सामना करना पड़ा है। जयपुर एयरपोर्ट से संचालन कारणाों से कई अन्य फ्लाइट भी लैट हुई हैं। इंडिगो की चंडीगढ़ की फ्लाइट 6ई- 7718 करीब साढ़े चार घंटे देरी से सुबह 9:45 बजे की बजाय दोपहर 2:25 बजे रवाना हुई। इंडिगो की जोधपुर की फ्लाइट 6ई- 7405 निर्धारित समय सुबह 10:30 बजे की बजाय दोपहर 1:55 बजे उड़ी। इंडिगो की इंदौर की फ्लाइट 6ई- 7154 अपने निर्धारित वक्त सुबह 11:50 बजे की बजाय दोपहर 2:20 बजे रवाना हुई। वहीं, शाम 5:30 बजे जयपुर से उदयपुर जाने वाली इंडिगो एयरलाइंस की फ्लाइट कैसिल कर दी गई है। जयपुर एयरपोर्ट के प्रवक्ता के अनुसार फिलहाल जयपुर एयरपोर्ट पर किसी भी तरह की तकनीकी समस्या नहीं आई है। हालांकि कुछ फ्लाइट जो दिल्ली से संचालित होने वाली हैं या दिल्ली जाने वाली हैं, उनकी टाइमिंग में आंशिक बदलाव किया गया है।

मुंबई बम धमाकों का आरोपी टाइगर मेमन की संपत्तियां होंगी नीलाम

मुंबई (एजेंसी)। 1993 के मुंबई सीरियल बम धमाकों के आरोपी टाइगर मेमन और उसके परिवार की संपत्तियों की नीलामी की जाएगी। इनमें वह प्लेट भी शामिल है, जहाँ कथित तौर पर बम धमाकों की साजिश की एक बैठक हुई थी। विशेष टांडा अदालत से कुल 17 संपत्तियों का विवरण मिला है। आठ संपत्तियों को पहले ही एसएफआईएमए (तस्कर और विदेशी मुद्रा हेरफेर अधिनियम प्राधिकरण) ने अपने कब्जे में ले लिया है। इसमें मध्य मुंबई के माहिम में अल हुसैनी इमारत के तीन प्लेट शामिल हैं, जहाँ मेमन परिवार रहता था। साजिश की बैठक भी इसी इमारत में हुई थी। आठ जब्त की गई संपत्तियों का मूल्यांकन किया जा रहा है, और नीलामी दिखेंबरा या जनवरी में शुरू हो सकती है। चार संपत्तियों पर अभी भी मुकदमा चल रहा है। पाँच और संपत्तियों के कब्जे की प्रक्रिया जारी है।

अन्य संपत्तियां- उपनगरीय वकोला के कोले कल्याण इलाके में लगभग 400 करोड़ रुपये मूल्य का 10,000 वर्ग मीटर का एक भूखंड है, जिस पर अतिक्रमण के कारण कब्जा नहीं मिला है। जवैरी बाजार, बांद्रा, और कुर्ला (कपाड़िया नगर) में भी प्लेट/संपत्तियां हैं, जिनकी नीलामी कब्जा मिलने के बाद होगी। दक्षिण मुंबई के मनीष मार्केट में टाइगर मेमन और मोहम्मद दोसा के संयुक्त स्वामित्व वाली चार दुकानें हैं, लेकिन इनसे संबंधित एक अपील अदालत में लंबित है। बात दें कि टाइगर मेमन 12 मार्च 1993 से फरार है और उसके पाकिस्तान में होने का संदेह है। उसके भाई को उसकी भूमिका के लिए 2015 में फांसी दी गई थी। 1993 के मुंबई सीरियल बम धमाकों में 257 लोग मारे गए थे।

पंजाब में पराली जलाने की 351 घटनाएँ सामने आईं... सबसे ज्यादा आग लगाने की घटनाएं संगरूर

चंडीगढ़ (एजेंसी)। दिल्ली में बिगड़ती वायु गुणवत्ता के बीच, पंजाब में पराली जलाने की 351 घटनाएँ सामने आईं, इससे 15 सितंबर से अब तक कुल 3,284 घटनाएँ हो चुकी हैं। पंजाब प्रदूषण नियंत्रण बोर्ड (पीपीसीबी) के अनुसार, संगरूर, फरीदकोट, फिरोजपुर, अमृतसर और बठिंडा जिलों में पराली जलाने के सबसे ज्यादा मामले सामने आए हैं। खेतों में आग लगाने की सबसे अधिक घटनाएं संगरूर में 557, तरनतारन में 537, फिरोजपुर में 325, अमृतसर में 279, बठिंडा में 228, पटियाला में 189 और मोगा में 165 दर्ज की गईं। आंकड़ों के अनुसार, राज्य में 29 अक्टूबर तक दर्ज 1,216 मामलों की तुलना में इस साल पराली जलाने की घटनाओं में 2,068 की वृद्धि देखी गई। दिल्ली-एनसीआर में वायु प्रदूषण में वृद्धि के लिए अक्सर पंजाब और हरियाणा में पराली जलाने को ज़िम्मेदार ठहराया जाता है। वृत्तिक अक्टूबर-नवंबर में धान की कटाई के बाद रबी की फसल, गेहूँ की बुवाई का समय बहुत काम होता है, इसलिए कुछ किसान पराली को जल्दी से हटाने के लिए अपने खेतों में आग लगा देते हैं। आंकड़ों के अनुसार, इस वर्ष पंजाब में धान की खेती का कुल क्षेत्रफल 31.72 लाख हेक्टेयर है। 6 नवंबर तक, इस क्षेत्र के 91.16 प्रतिशत हिस्से की कटाई हो चुकी थी। अब तक 1,367 मामलों में पर्यावरण क्षतिपूर्ति के रूप में 71.80 लाख रुपये का जुर्माना लगा है, जिसमें से 37.40 लाख रुपये वसूल हुए हैं। आंकड़ों के अनुसार, रूपनगर जिले में अब तक पराली जलाने की कोई घटना नहीं हुई है, जबकि पटियाला में एक, एसबीएस नगर में 11 और होशियारपुर में 15 घटनाएँ दर्ज की गई हैं। पंजाब में 2024 में पराली जलाने की 10,909 घटनाएँ होगी, जबकि 2023 में यह संख्या 36,663 थी, यानी 70 प्रतिशत की गिरावट।

केरल पुलिस ने 24 साल बाद बलात्कार के आरोपी को चेन्नई से पकड़ा

तिरुवनन्तपुरम (एजेंसी)। केरल पुलिस ने फरारी काट रहे बलात्कार के आरोपी को 24 साल बाद चेन्नई से गिरफ्तार किया है। केरल का यह शास्त्र 2001 में एक नाबालिग दलित लड़की के साथ यौन शोषण के मामले में आरोपी था। आरोपी की पहचान 50 वर्षीय मुथुकुमार के रूप में हुई है, जो ईसाई धर्म अपनाने के बाद पास्टर रीम के नाम से चेन्नई में रह रहा था। पुलिस ने आरोपी को गिरफ्तार किया है। पुलिस के अनुसार, मुथुकुमार को 2001 में 14 साल की स्कूली छात्रा के रेप के आरोप में पकड़ा गया था। उस समय आरोपी ट्यूटोर का काम करता था। आरोपी ने दलित लड़की को अपने घर ले जाकर उसके साथ यौन शोषण किया था। इसके बाद आरोपी को गिरफ्तार कर तीन महीने की न्यायिक हिरासत में भेजा गया था। वह 2001 में जमानत पर छूटकर फरार हो गया था। पुलिस ने बताया कि वह लंबे समय से पेंडिंग मामलों में स एफ था। पिछले एक साल से पुलिस ने उसकी तलाश तेज कर दी थी। उन्होंने कहा कि वह शायद छिपने के लिए धर्म बदल लिया। रेप के मामले में शामिल होने के बाद, मुथुकुमार को अपना किराए घर खाली करने के लिए कहा गया था।

वंदे मातरम्' ने आजादी के आंदोलन को दिशा दी, स्वतंत्रता के बाद देश को एकजुट रखा: अमित शाह

नई दिल्ली एजेंसी: केंद्रीय गृह मंत्री अमित शाह ने शुक्रवार को कहा कि राष्ट्रीय गीत 'वन्दे मातरम्' ने भारतीय स्वतंत्रता आंदोलन को दिशा दी और स्वतंत्रता के बाद देश को एकजुट रखने का कार्य किया। भारतीय जनता पार्टी के प्रदेश कार्यालय में आयोजित 'वन्दे मातरम्' के 150वें वर्ष समारोह को संबोधित करते हुए शाह ने कहा कि हमारे स्वतंत्रता सेनानियों के जो सपने थे, वे पिछले 11 वर्षों में सामूहिक प्रयासों से साकार हुए हैं। शाह ने कहा कि यह गीत बंगाली उपन्यासकार बंकिम चंद्र चट्टोपाध्याय ने अक्षय नवमी के दिन, सात नवम्बर 1875 को लिखा था। उन्होंने कहा, इसी दिन बंकिम बाबू ने यह गीत सार्वजनिक किया था, जिसने भारतीय स्वतंत्रता आंदोलन को प्रेरणा दी और स्वतंत्रता के बाद भारत को एक सूत्र में बांधे रखा।" यह गीत सबसे पहले



हार्दयदर्शन' नामक साहित्यिक पत्रिका में चट्टोपाध्याय के उपन्यास 'ह्याआनंदमठ' के हिस्से के रूप में प्रकाशित हुआ था। शाह ने कहा कि भाजपा ने हमेशा सांस्कृतिक

राष्ट्रवाद पर बल दिया है। उन्होंने कहा मुझे पूरा विश्वास है कि वंदे मातरम् उसी राष्ट्रवाद की प्रेरक शक्ति रहा होगा।" उन्होंने बताया कि वंदे मातरम् 150" नाम

से एक सोशल मीडिया अभियान चलाया जाएगा, जिसके तहत देशवासी इस गीत को अपनी-अपनी भाषाओं में लिखकर राष्ट्रीय एकता को सशक्त करेंगे। कार्यक्रम

दिल्ली-एनसीआर क्षेत्र में वायु प्रदूषण का संकट गहराया... मामले की सुनवाई 12 नवंबर को



नई दिल्ली (एजेंसी)। दिल्ली-एनसीआर क्षेत्र में वायु प्रदूषण का संकट गहरा गया है और हवा की गुणवत्ता खतरनाक स्तर पर बनी हुई है। भारत का सर्वोच्च न्यायालय इस मामले को सुनवाई 12 नवंबर को करेगा। पिछली सुनवाई (3 नवंबर) में, अदालत ने वायु गुणवत्ता प्रबंधन आयोग (सीएक्व्यूएम) और केंद्रीय प्रदूषण नियंत्रण बोर्ड (सीपीसीबी) को प्रदूषण को रोकने के लिए उठाए गए कदमों पर एक हलफनामा दाखिल करने का निर्देश दिया था। वकीलों ने स्थिति को गंभीरता पर जोर देकर कहा है कि एनसीआर में वायु गुणवत्ता बिगड़ रही है और यह मामला अत्यावश्यक है। दो दिनों के मामूली सुधार के बाद, दिल्ली की वायु गुणवत्ता फिर से बेहद खराब श्रेणी में पहुँच गई है। केंद्रीय प्रदूषण नियंत्रण बोर्ड (सीपीसीबी) ने औसत वायु गुणवत्ता सूचकांक (एक्व्यूआई) 311 दर्ज किया

है, जो बहुत खराब श्रेणी में आता है। विशेषज्ञों ने प्रदूषण के लिए निम्नलिखित को प्रमुख कारण बताया है: वाहनों से निकलने वाले उत्सर्जन और औद्योगिक प्रदूषण, पड़ोसी राज्यों पराली जलाना। दिवाली और प्रतिबंधों का उल्लंघन प्रदूषण में हालिया वृद्धि उस समय हुई जब दिल्ली में वर्षों बाद ग्रीन दिवाली मनाई गई। सुप्रीम कोर्ट ने 18 से 20 अक्टूबर के बीच दिल्ली-एनसीआर में केवल ग्रीन पटाखों के इस्तेमाल की अनुमति दी थी, जो भी केवल दो विशिष्ट समयों में-सुबह 6 बजे से 7 बजे तक, रात 8 बजे से 10 बजे तक दी गई थी। रिपोर्ट के अनुसार, कई निवासियों ने इन प्रतिबंधों का उल्लंघन किया। सीपीसीबी के आंकड़ों से पता चलता है कि दिवाली के बाद दिल्ली के कई इलाकों में एक्व्यूआई 450 को पार कर गया, जिसका कारण पटाखों का धुआं और पराली जलाना था।

मुनीर और शाहबाज को पाकिस्तानी प्रोफेसर ने दिखाया आइना... जम्मू-कश्मीर पर भारत का वास्तविक अधिकार

पाकिस्तान की बर्बादी का कारण जिन्ना

नई दिल्ली (एजेंसी)। पाकिस्तानी प्रोफेसर इश्तियाक अहमद का कहना है कि जम्मू-कश्मीर पर भारत का वास्तविक अधिकार है। उन्होंने कहा कि पाकिस्तान ने विभाजन के बाद जूनागढ़ रियासत पर दावा किया था, जो उसकी सीमा से 250 किलोमीटर दूर गुजरती में मौजूद थी। पाकिस्तान का दावा था कि जूनागढ़ के शासक मुसलमान हैं और वह चाहते हैं कि पाकिस्तान में आए। इसलिए जूनागढ़ को पाकिस्तान में रहना चाहिए। उन्होंने कहा कि यहाँ पाकिस्तान की गलती थी। जूनागढ़ में 91 फीसदी आबादी हिंदू थी और पाकिस्तान शासक के मुसलमान होने के नाम पर चाहता था कि उस हिस्से को अपने साथ मिला लिया जाए। अब यदि यही दलील जम्मू-कश्मीर में लागू करें, तब पाकिस्तान का हक कैसे बनता है।

उन्होंने कहा कि यही गलती पाकिस्तान की थी और जम्मू-कश्मीर के महाराज हर सिंह ने बाकायदा विलय पत्र पर साइन करके भारत में शामिल होने का फैसला लिया था। इतना ही नहीं



उन्होंने स्वीकार किया कि पाकिस्तान ने जम्मू-कश्मीर में 1947 में मुजाहिद भेज दिए थे। इन लोगों ने बरामूला, पुंछ जैसे इलाकों में घुसकर लूटमार मचाई थी। उन्होंने यूनन के प्रस्ताव का जिक्र कर कहा कि सबसे पहले नियम के अनुसार पाकिस्तान को ही सेना हटानी होगी। उसके बाद भारत वहां से फौज हटाएगा और फिर जनमत संग्रह होगा। लेकिन उन्होंने यहां कहा कि भारत इस मामले में यूनन ना हो जाता, तब ठीक रहता।

प्रोफेसर अहमद ने कहा कि फिलहाल दोनों देश एलओसी को ही सीमा मान लें। हालांकि यह

दलील भारत कभी स्वीकार नहीं कर सकता। इसकी वजह पाकिस्तान ने जम्मू-कश्मीर के बड़े हिस्से पर अवैध कब्जा किया हुआ है। इश्तियाक अहमद ने कहा कि एक समय था कि अमृतसर से लाहौर तक लोग रोज ही आते-जाते थे। उन्होंने कहा कि शायद ही हम अपनी जिंदगी में अब दोबारा वैसे दिन देख सकते हैं। अहमद ने कहा कि आज हालात यह हैं कि पाकिस्तान के बाजार होपट पड़े हैं। यदि भारत के साथ रिश्ते बहाल हो जाएं तो बिना किसी को मदद मिलेगी।

इस दौरान अहमद ने कहा कि आज पाकिस्तान में कोई अल्पसंख्यक समाज बचा ही नहीं है। प्रोफेसर ने कहा कि ऐसा इसलिए हुआ क्योंकि जिन्ना के पास अपना कोई प्लान नहीं था। उन्होंने भारत का बंटवारा करा लिया, लेकिन कोई आइडिया नहीं था कि देश कैसे चलेगा। इसकारण पाकिस्तान में शुरूआत से ही कड़वापथी ताकतें हावी रही। उन्होंने कहा कि भारत में गांधी और नेहरू जैसे नेता पढ़ते-लिखते थे।

कनाडा बना भारतीयों की पहली पसंद, 2023 में सवा 2 लाख लोगों ने ली नागरिकता

नई दिल्ली (एजेंसी)। अधिकांश भारतीय विदेशों की तरफ ज्यादा आकर्षित होते हैं। तमाम देशों में सबसे ज्यादा भारतीय कनाडा को पसंद करते हैं। केवल पढ़ाई या नौकरी के लिए नहीं, बल्कि स्थायी नागरिकता हासिल करने के उद्देश्य से भी देश छोड़ रहे हैं। आर्थिक सहयोग और विकास संगठन (ओईसीडी) की ताजा रिपोर्ट के अनुसार, वर्ष 2023 में करीब 2.25 लाख भारतीयों ने ओईसीडी सदस्य देशों की नागरिकता प्राप्त की। यह अब तक का सबसे बड़ा आंकड़ा है, जो भारत से हो रहे वैश्विक पलायन की नई तस्वीर पेश करता है। विशेषज्ञों का कहना है कि भारतीय

प्रवासी केवल बेहतर जीवन और करियर अवसरों की तलाश में नहीं हैं, बल्कि कई लोग स्थिर सामाजिक ढांचे और बेहतर भविष्य की सुरक्षा के लिए भी विदेशी नागरिकता का विकल्प चुन रहे हैं। यह प्रवृत्ति बताती है कि भारतीय वैश्विक मंच पर न केवल अपनी उपस्थिति बढ़ा रहे हैं, बल्कि विकसित देशों की अर्थव्यवस्था और कार्यबल में भी महत्वपूर्ण योगदान दे रहे हैं।

कनाडा के बाद अमेरिका और ऑस्ट्रेलिया भारतीयों की पसंदीदा मंजिलें हैं। अमेरिका में साल 2023 में 52,360 भारतीयों ने नागरिकता ली, हालांकि यह

आंकड़ा 2022 के 66,670 की तुलना में कुछ कम है। वहीं, ऑस्ट्रेलिया में 40,361 भारतीयों ने स्थायी नागरिकता प्राप्त की, जो पिछले वर्षों की तुलना में उल्लेखनीय वृद्धि दर्शाता है। इन देशों की उच्च शिक्षा प्रणाली, रोजगार के अवसर और जीवन की गुणवत्ता भारतीय युवाओं को आकर्षित कर रही है। ओईसीडी की रिपोर्ट के अनुसार, भारत अब वैश्विक स्तर पर उन देशों में शामिल है, जिनसे सबसे अधिक प्रवासी नागरिक विदेशों में बस रहे हैं। भारत के बाद चीन दूसरे स्थान पर है। वर्ष 2023 में लगभग 317 लाख चीनी नागरिकों ने भी ओईसीडी सदस्य देशों की नागरिकता हासिल की,

जिनमें अमेरिका और दक्षिण कोरिया प्रमुख गंतव्य रहे। वर्ष 2023 में 78,487 भारतीयों ने कनाडाई नागरिकता हासिल की, जबकि 2022 में यह संख्या 59,405 थी। एक दशक पहले यानी 2013 में केवल 15,388 भारतीयों ने कनाडा की नागरिकता ली थी। स्थिर शासन, रोजगार के अवसर, उच्च जीवन स्तर और स्थायी निवास की सरल प्रक्रिया ने कनाडा को भारतीय प्रवासियों के लिए आकर्षक गंतव्य बना दिया है। हालांकि, हाल के वर्षों में वहां बढ़ती महंगाई, मकानों की कमी और सख्त इमिग्रेशन नीतियां इस रुझान को धीमा कर सकती हैं।



करते हुए कहा कि ऐसा लग रहा है कि केंद्र इस मामले को सुनवाई 23 नवंबर को मेरे रियरर होने के बाद ही करवाना चाहती है। मामला इस मामले को क्लोज कर दिया जाएगा। सुप्रीम कोर्ट में गुववार को ट्रिब्यूनल रिफॉर्स एक्ट, 2021 की संवैधानिक वैधता को लेकर दायर याचिकाओं पर सुनवाई के दौरान केंद्र सरकार द्वारा एक बार फिर स्थगन की मांग किया जाने पर सीजेआई जस्टिस गवई ने कड़ा रुख अपनाया। सीजेआई ने तल्व टिप्पणी

स्मृ शब्दों में पूछा कि अगर आप नहीं चाहती कि हम सुनवाई करें, तो स्मृ कह दें। दरअसल, अतिरिक्त सॉलिसिटर जनरल (एएसजी) ऐश्वर्या भाटी ने शुक्रवार को इस मामले की सुनवाई न करने का अनुरोध किया था। कोर्ट ने 7 नवंबर की तिथि पहले ही तय कर रखी थी। एएसजी ने कोर्ट को बताया कि अटॉर्नी जनरल अर। वैकटरमणी अंतरराष्ट्रीय मध्यस्थता में व्यस्त हैं। इस पर सीजेआई जस्टिस गवई ने तीखे शब्दों में प्रतिक्रिया दी।

हिंदू एकता को बढ़ावा देने 10 दिवसीय पदयात्रा पर निकले आचार्य धीरेंद्र कृष्ण शास्त्री

नई दिल्ली (एजेंसी)। बागेश्वर धाम के पीठाधीश्वर आचार्य धीरेंद्र कृष्ण शास्त्री ने 7 नवंबर को दिल्ली, हरियाणा और उत्तर प्रदेश की 10 दिवसीय पदयात्रा शुरू की। 145 किलोमीटर की पदयात्रा का उद्देश्य हिंदू एकता को बढ़ावा देना, जाति-आधारित भेदभाव को खत्म कर और शांति, एकुवाद और सनातन मूल्यों का संदेश फैलाना है। यह पदयात्रा 16 नवंबर तक जारी रहेगी। पदयात्रा के शुभारंभ के मौके पर शास्त्री ने कहा कि यह हमारे जीवनभर का दूसरी पदयात्रा है। हम पदयात्रा के द्वारा हिंदुओं में जागृति चाहते हैं। जातिवाद और भेदभाव का अंत होना चाहिए। हम इस देश में जातिवाद नहीं, बल्कि राष्ट्रवाद चाहते हैं। हमारे और आपके हिंदू बच्चे सुरक्षित और और देश का इस्लामीकरण न हो। दंगे न हों, गंगा का प्रवाह हो। इसीलिए हम यह पदयात्रा कर रहे हैं। उन्होंने कहा कि देश सबका है। यह हर उस पार्टी की पदयात्रा है जिसमें हिंदू हैं। अगर जाति-आधारित झगड़े खत्म हो जाएं, तब हिंदू एकजुट हो जाएंगे। पूरे भारत से करीब 40,000 प्रतिभागियों ने इस पदयात्रा के लिए पंजीकरण कराया है। प्रत्येक दिन की शुरुआत राष्ट्रगान और अनुमान चालीसा से होगी, जिसके बाद हिंदू एकता को बढ़ावा देने और जातिगत भेदभाव को समाप्त करने के उद्देश्य से सात दैनिक प्रतिज्ञाएं ली जाएंगी।

जहां से भी हिंदू आएंगे, उन्हें नागरिकता और वोट का अधिकार दिलवाएं: मिथुन

-अभिनेता और नेता ने कहा - बिहार में बहुमत से जीतेगी बीजेपी

कोलकाता (एजेंसी)। अभिनेता से नेता बने बीजेपी के मिथुन चक्रवर्ती ने बिहार विधानसभा चुनाव के पहले चरण की मतदान पर शुक्रवार को कहा कि मतदान जिस तरह हुआ, उससे लगता है कि बीजेपी पूरे बहुमत से जीत हासिल करेगी। मिथुन ने कहा कि बीजेपी को बिहार में सत्ता में आना चाहिए क्योंकि यही एकमात्र पार्टी है जो अच्छे शासन दे सकती है। उन्होंने साफ कहा कि हम इस राज्य में किसी के खिलाफ नहीं हैं। विपक्ष पर निशाना साधते हुए मिथुन ने कहा कि अफवाहें फैलाकर और लोगों को डराकर कुछ करने की कोशिश की जा रही है। हमने पहले ही कहा है कि जहां से भी हिंदू आएंगे, उन्हें नागरिकता और वोट का अधिकार दिया जाएगा। भारतीय मुस्लिम भी वोटिंग का अधिकार रखते



हैं। फिर समस्या कहां है? उन्होंने टीएमसी पर निशाना साधते हुए कहा, वे गैर-भारतीयों के लिए मिशन चला रहे हैं, तो वह अलग बात है। उन्होंने आंदोलन शुरू कर दिया है, लेकिन हिंदुओं के लिए ऐसा नहीं कर सके। वे हिंदुओं और सनातनियों के खिलाफ हैं। पश्चिम बंगाल में 4 नवंबर को मतदाता सूची के विशेष गणना पुनरीक्षण (एसआईआर) की शुरुआत के बाद से अब तक बूथ स्तर अधिकारियों ने 2 करोड़ से ज्यादा फॉर्म वितरित किए हैं। गणना प्रक्रिया के लिए राज्य के 294 विधानसभा क्षेत्रों में 80,681

बीएलओ मतदाताओं के घर-घर जाकर फॉर्म बांट रहे हैं। एक अधिकारी ने कहा कि गुरुवार रात तक पश्चिम बंगाल में 2.01 करोड़ से ज्यादा गणना फॉर्म वितरित किए जा चुके हैं। करीब 7.66 करोड़ गणना प्रपत्र तैयार किए गए हैं। हरेक मतदाता को 2 कॉपी प्राप्त होगी जिसमें से एक मुहर लगी पावती के साथ लोटाई जाएगी। एक निर्वाचन आयोग के रिकॉर्ड के लिए होगी। पश्चिम बंगाल में 23 साल बाद फिर से एसआईआर किया जा रहा है। इससे पहले राज्य में 2002 में एसआईआर हुआ था।

संपादकीय

‘सरकार चोरी’ के संगीन आरोप

नेता प्रतिपक्ष (लोकसभा) राहुल गांधी ने 'वोट चोरी' के जो खुलासे किए हैं, उन्हें 'हाइड्रोजन बम' कहें अथवा 'सरकार चोरी' के संगीन आरोप कहें, लेकिन उन्हें नजरअंदाज नहीं किया जा सकता। राहुल के आरोप चुनाव आयोग की वेबसाइट के तथ्यों पर आधारित हैं। यदि उनमें एक भी आरोप अकाट्य है, अर्द्धसत्य भी है, तो चुनाव आयोग का पूर्ण सत्य ध्वस्त हो सकता है। ऐसे खुलासे सामने आए हैं, जो भारत के चुनाव आयोग की विश्व-विख्यात, तटस्थ, निष्पक्ष, ईमानदार छवि को कलंकित कर सकते हैं। यदि चुनाव आयोग और प्रक्रिया ही दाम्गदार और सवालिया हैं, तो लोकतंत्र की आत्मा ही मर जाएगी, लिहाजा हलफनामे की औपचारिकताओं के बिना ही कमोबेश मुख्य चुनाव आयुक्त ज्ञानेश कुमार को इन आरोपों के जवाब देने चाहिए। चूँकि चुनाव आयोग के हरेक महत्वपूर्ण आयोजन पर मुख्य चुनाव आयुक्त ही देश को संबोधित करते रहे हैं, लिहाजा अब उनकी खामोशी अक्षम्य है। यदि चुनाव आयोग और उसके तीन सूत्रधार आयुक्तों को राहुल गांधी के आरोप बेवुनियाद और खोखले लगते हैं, तो वे कानूनी कार्रवाई करें। प्राथमिकी दर्ज कराएं और राहुल को आरोपित बना कर सर्वोच्च अदालत में केस चलाएं। खामोशी या हलफनामे की शर्त अथवा कांग्रेस के चुनाव एजेंटों पर सवाल दामना कोई स्पष्टीकरण नहीं है। यह देश की सुरक्षा के साथ 'भ्रष्ट समझौता' है कि हरियाणा की मतदाता सूची में ब्राजील की एक मॉडल का फोटो 22 जगह है। एक ही फोटो के साथ सीमा, सरस्वती, स्वीटी, रश्मि, विमला आदि नाम हैं। आखिर यह कैसे हुआ? क्या चुनाव आयोग इतनी लापरवाही से मतदाता पहचान पत्र बनाता है? आयोग का अपना आधुनिक सॉफ्टवेयर है। वह 'क्लिक' करते ही किसी भी फ्रॉड, फर्जी और नकलीपन को पकड़ सकता है और उसे खारिज कर सकता है। राहुल गांधी के खुलासे के मुताबिक, हरियाणा की मतदाता सूची में 5, 21, 619 डुप्लीकेट मतदाता हैं। चुनाव में 25.41 लाख से अधिक वोटों की चोरी की गई। फर्जी फोटो के साथ मतदाताओं की संख्या 1, 24, 177 है। हरियाणा में प्रत्येक 8 में से 1 मतदाता 'नकली' है। एक ही पते पर कई वोटर बनाए जाने को 'बल्क वोटर' कहते हैं। यदि एक ही पते पर 10 से अधिक मतदाता हैं, तो चुनाव आयोग को उसकी जांच करना अनिवार्य है, लेकिन हरियाणा में एक ही पते पर 66 या 501 मतदाता बनाए गए। हरियाणा में 'बल्क वोटर' की संख्या 19 लाख 26 हजार 351 है। राज्य की मतदाता सूची में 93, 174 मतदाता ऐसे हैं, जिनके पते 'अमान्य' हैं। मतदाताओं के मकान नंबर '0' दिए गए हैं या कुछ और हैं।

चिंतन-मनन

अज्ञान का आवरण

गुरु के पास डंडा था। उस डंडे में विशेषता थी कि उसे जिधर घुमाओ, उधर उस व्यक्ति की सारी खामियां दिखने लग जाएं। गुरु ने शिष्य को डंडा दे दिया। कोई भी आता, शिष्य डंडा उधर कर देता। सब कुरूप-ही-कुरूप सामने दीखते। अब भीतर में कौन कुरूप नहीं है? हर आदमी कुरूप लगता। किसी में प्रोध ज्यादा, किसी में अहंकार ज्यादा, किसी में घृणा का भाव, किसी में ईर्ष्या का भाव, किसी में द्वेष का भाव, किसी में वासना, उत्तेजना। हर आदमी कुरूप लगता। बड़ी मुसीबत, कोई भी अच्छा आदमी नहीं दिख रहा है।

उसने सोचा, गुरुजी को देखूं, कैसे हैं? गुरु को देखा तो वहां भी कुरूपता नजर आई। गुरु के पास गया और बोला कि महाराज! आप में भी यह कमी है। गुरु ने सोचा कि मेरे अस्त्रों का मेरे पर ही प्रयोग! गुरु आखिर गुरु था। उसने कहा कि डंडे को इधर-उधर घुमाते हो, कभी अपनी ओर भी जरा घुमाओ। घुमाकर देखा तो पता चला कि गुरु में तो केवल छेद ही थे, यहां तो बड़े-बड़े गड्ढे हैं। वह बड़े असमंजस में पड़ गया।

कहने का अर्थ यह कि हमारी इन्द्रियों की शक्ति सीमित है। दूर की बात नहीं सुन पाते। भीतर की बात नहीं देख पाते। बहुत अच्छा है, अगर कान की शक्ति बढ़ जाए तो आज की दुनिया में इना कोलाहल है कि नींद लेने की बात ही समाप्त हो जाएगी। देखने की शक्ति बहुत पारदर्शी बन जाए तो इतने वीभत्स दृश्य हमारे सामने आएंगे कि फिर आदमी का जीना ही मुश्किल हो जाएगा। कुरूपता तो चेतना के भीतर होती है। प्रकृति की विशेषता है कि हमारा अज्ञान का आवरण टूट नहीं पा रहा है।

आवश्यकता है

आवश्यकता है दैनिक सब का सपना समाचार पत्र को उत्तर प्रदेश के समस्त जिलों में ब्लॉक स्तर, तहसील स्तर व जिला स्तर पर संवाददाताओं की इच्छुक अभर्थ्यों संपर्क करें या व्हाट्सएप करें।

9456884327/8218179552



संजय गोरखामी

विल्हेम रॉन्टजन को एक्स-रे का सर्वप्रथम वर्णन करने का श्रेय दिया जाता है। हड्डियों को देखने में मदद करने वाली एक्स-रे की खोज के कुछ ही हफ्तों बाद, चिकित्सा जगत में एक्स-रे का उपयोग शुरू हो गया। चिकित्सा प्रयोजनों के लिए एक्स-रे प्राप्त करने वाले पहले व्यक्ति हनोवर के युवा एडी मैकार्थी थे, जो 1896 में कनेक्टिकट नदी पर स्केटिंग करते समय गिर गए थे और उनकी बाईं कलाई में फ्रैक्चर हो गया था। इस ग्रह पर प्रत्येक व्यक्ति अपने दैनिक जीवन में एक निश्चित मात्रा में विकिरण के संपर्क में आता है। रेडियोधर्मी पदार्थ प्राकृतिक रूप से हवा, मिट्टी, पानी, चट्टानों और वनस्पतियों में पाए जाते हैं। अधिकांश लोगों के लिए प्राकृतिक विकिरण का सबसे बड़ा स्रोत रेडॉन है। इसके अतिरिक्त, पृथ्वी पर लगातार ब्रह्मांडीय विकिरण, जिसमें एक्स-रे भी शामिल हैं, का आक्रमण होता रहता है। ये किरणें हानिरहित नहीं हैं, लेकिन इनसे



डॉ. आशीष वाशिष्ठ

कांग्रेस नेता प्रतिपक्ष राहुल गांधी बिहार में पहले चरण की 121 सीटों पर मतदान से एक दिन पहले दिल्ली में प्रेस कॉन्फ्रेंस कर चुनाव आयोग और बीजेपी पर गंभीर आरोप लगाए। कांग्रेस ने अपने आधिकारिक हैंडल से ट्वीट कर हरियाणा में डुप्लिकेट वोटर्स से लेकर बल्क वोटर्स तक, कैटेगरी वाइज आंकड़े भी बताए हैं। इससे पहले भी राहुल गांधी वोट चोरी का मुद्दा उठा चुके हैं। लेकिन वो चुनाव आयोग में शपथ पत्र देकर शिकायत और अदालत का दरवाजा नहीं उठाते हैं। बस प्रेस कॉन्फ्रेंस के माध्यम से बेवुनियाद आरोप और दावे करते रहते हैं। अखिल में पटना से करीब 1100 किलोमीटर दूर जब राहुल गांधी हरियाणा विधानसभा चुनाव में फर्जी वोटिंग के किस्से सुना रहे थे तब ऐसा लग रहा था मानो वो बिहार में महागठबंधन की होने वाली हार के लिए पेशबंदी कर रहे हैं। राहुल गांधी के वोट चोरी पर बीजेपी ने कड़ी प्रतिक्रिया दी है। चुनाव आयोग ने भी कहा है कि कांग्रेस को डुप्लीकेट मतदाताओं को हटाने के लिए शिकायत दर्ज करवानी चाहिए थी। मीडिया रिपोर्ट के अनुसार हरियाणा राज्य की मतदाता सूची के खिलाफ कोई अपील दायर नहीं की गई थी। मीडिया रिपोर्ट के अनुसार मतदाता सूची के खिलाफ कोई अपील नहीं दायर की गई। राहुल गांधी के इस दावे को लेकर काफी विवाद हो

रहा है। इनमें भी सबसे बड़ा विवाद तो ये है कि राहुल गांधी को ये कैसे पता चला कि जिन 22 वोटर कार्ड पर एक ही मॉडल ही तस्वीर है, उन वोटर कार्ड से चुनावों में वोट डाले गए हैं। ये सवाल इसलिए भी उठ रहा है क्योंकि राहुल गांधी जिस वोटर लिस्ट को दिखाकर ये पूरा दावा कर रहे हैं, वो वोटर लिस्ट मतदान के बाद की नहीं बल्कि मतदान से पहले की है। सोचिए मतदान से पहले की वोटर लिस्ट से राहुल गांधी को ये कैसे पता चला कि इन वोटर कार्ड से चुनावों में वोटिंग भी हुई। मीडिया की पड़ताल में राहुल गांधी के दावे झूठे साबित हुए। सवाल यह भी है कि अगर कोई गड़बड़ी थी तो कांग्रेस के बृथ लेवल एजेंट्स ने संशोधन के दौरान एक ही नाम की एक से अधिक प्रविष्टियों को रोकने के लिए कोई दावा या आपत्ति क्यों नहीं दर्ज की? वहीं अगर कई नामों के दोहराव से बचना था, तो संशोधन के दौरान कांग्रेस के बृथ-स्तरीय एजेंटों (बीएलए) ने कोई दावा या आपत्ति क्यों नहीं उठाई? मीडिया रिपोर्ट के अनुसार बिहार और हरियाणा दोनों में कांग्रेस के बृथ एजेंटों ने संशोधन के दौरान दोहराए गए नामों को लेकर कोई दावा या आपत्ति नहीं दर्ज की। वहीं सवाल यह भी है कि वोटर लिस्ट चुनाव से पहले उपलब्ध होती है। अगर कोई नाम छूट गया है, तो उसे जुड़वाने की व्यवस्था होती है। वास्तव में, कांग्रेस और कई विपक्षी दल सत्ता हासिल करने के लिए किसी ने किसी बहाने देश की जनता को संवैधानिक संस्थाओं के प्रति उकसाते रहते हैं। चुनाव आयोग, ईडी, सीबीआई से लेकर तमाम दूसरी संवैधानिक संस्थाओं को कटघरे में खड़ा करते रहते हैं। राहुल गांधी तो चुनाव आयोग के अधिकारियों को खुली धमकी दे चुके हैं कि उनकी सरकार आएगी तो वो जांच करवाएंगी। वैसे अब तक चुनाव आयोग और चुनाव प्रणाली को लेकर विपक्ष के आरोप फर्जी और बेवुनियाद ही साबित हुए हैं। प्रेस कॉन्फ्रेंस में राहुल गांधी ने मीडिया का परिचय बिहार के कुछ ऐसे लोगों

से भी कराया है, जिनके नाम वोटर लिस्ट से काट दिए गए हैं और इन लोगों का कहना है कि चुनाव आयोग की तरफ से उनके पास कभी कोई आवा ही नहीं और बिना बताए उनका नाम वोटर लिस्ट से डिलीट कर दिया गया। अब यहां पता है समस्या क्या आ रही है। समस्या ये है कि राहुल गांधी देश को ये बता रहे हैं कि वोटर लिस्ट में क्या त्रुटियां हैं लेकिन चुनाव आयोग जब इन त्रुटियों को सुधारने के लिए वोटर लिस्ट का रिवीजन करना चाहता है तो वो इसका भी विरोध करते हैं। ऐसे में सवाल यह भी है कि क्या राहुल गांधी एसआईआर का समर्थन कर रहे हैं या इसका विरोध? सवाल यह है कि जिन लाखों वोटरों का वोट कटा है, वो चुपचाप अपने घरों में बैठकर राहुल गांधी की प्रेस कॉन्फ्रेंस का इंतजार क्यों कर रहे थे, उन्हें तो सड़कों पर उतर आना चाहिए था।

वास्तव में, राहुल गांधी एक अगंभीर राजनीतिज्ञ हैं। उनकी राजनीति का मकसद सेवा की बजाय मेवा खाना और कमाना है। देश की जनता से जुड़ाव दिखाने के लिए वो किसान, ड्राइवर, कारपेंटर, हलवाई, कुली या पुताई वाले का अभिनय करते दिखते तो जरूर हैं, लेकिन राजनीति और देश को लेकर उनकी समझ अल्प है। वहीं उनकी एक समस्या यह भी है कि मोदी सरकार के खिलाफ वो जो आरोप लगाते हैं, उनका कोई ठोस आधार या प्रमाण उनके पास नहीं है। चौकीदार चोर है, हिंडनबर्ग रिपोर्ट से लेकर वोट चोरी तक उनके सारे दावे और आरोप हवा हवाई ही साबित हुए हैं। वहीं वो किसी एक मुद्दे पर टिकते नहीं हैं। मोदी सरकार के खिलाफ वो पिछले एक दशक में कई आरोप लगा चुके हैं। लेकिन चंद दिनों के शोर शराबे के बाद वो कोई नया आरोप लगाने लगते हैं। देश की जनता मोदी और राहुल गांधी के बीच का फर्क सही से समझ रही है। इसलिए कांग्रेस सत्ता से दूर है। राहुल गांधी के पास पक्के सबूत हों तो उन्हें छत्ती ठोककर चुनाव आयोग में शपथ पत्र दखिल कर शिकायत दर्ज करनी चाहिए, अदालत का दरवाजा

भारत में राज्य सरकारों के ऋणों में भारी वृद्धि इन राज्यों की अर्थव्यवस्था को ले डूबेगी



है। राजा के पास यदि ऋण के स्थान पर कोष का आधिक्य होगा तब वह राज्य अपने नागरिकों के कल्याण पर अधिक राशि खर्च करने की स्थिति में रहेगा। अर्थात, प्राचीन भारत में राज्यों का आधिक्य का बजट रहता था, उसी स्थिति में वे राज्य अपने नागरिकों के कल्याण के कार्यों को तेज गति से चलाने की स्थिति में रहते थे। राज्य का खजाना ही यदि खाली हो तो वे किस प्रकार से राज्य के नागरिकों के लिए भलाई के कार्य कर सकते हैं। आज की स्थिति, बिलकुल विपरीत दिखाई देती है और आज कुछ राज्य बाजार से ऋण लेकर भी नागरिकों को मुक्त में सुविधाएं उपलब्ध करा रहें हैं बगैर यह सोचे समझे कि आगे आने वाले समय में बाजार से लिए गए ऋण का भुगतान किस प्रकार किया जाएगा। आज भारत में कुछ राज्यों की स्थिति यह है कि वे अपनी कुल आय का 55 प्रतिशत भाग कर्मचारियों को वेतन, पेंशन एवं उधार ली गई राशि पर ब्याज के भुगतान करने जैसी मदों पर खर्च कर रहे हैं। जबकि, विभिन्न राज्य अपनी आय को बढ़ा सकने की स्थिति में नहीं है। कुछ राज्य तो वर्ष भर में जिस आय की राशि का आंकलन करते हैं उसे प्राप्त ही नहीं कर पाते हैं। अगर बजटीय आय की राशि एवं वास्तविक आय की राशि में 11 प्रतिशत तक की कमी रहती है, जबकि इन राज्यों के खर्च नियमित रूप से बढ़ते जा रहे हैं और इस प्रकार इन राज्यों का बजटीय घाटा लगातार बढ़ता जा रहा है और अब यह असहनीय स्थिति में पहुंच गया है। आज राज्यों की कुल आय का 84 प्रतिशत भाग स्थिर मदों

पर खर्च हो रहा है। प्रदेश को आगे बढ़ाने एवं आर्थिक रूप से सम्यन् बनाने के लिए कुछ राशि इन राज्यों के पास उपलब्ध ही नहीं हो पा रही है। पूंजीगत खर्चों में लगातार हो रही कमी के चलते इन राज्यों में नए अस्पतालों का निर्माण, नए रोड का निर्माण नए स्कूल हेतु भवनों का निर्माण नहीं हो पा रहा हैं, जिससे रोजगार के नए अवसर भी निर्मित नहीं हो पा रहे हैं। पंजाब में कुल आय का 76 प्रतिशत भाग कर्मचारियों के वेतन, पेंशन एवं ऋण पर ब्याज अदा करने जैसी मदों पर खर्च हो रहा है इसी प्रकार हिमाचल प्रदेश में 79 प्रतिशत एवं केरल में 71 प्रतिशत भाग उक्त मदों पर खर्च किया जा रहा है। साथ ही, कुछ राज्यों द्वारा अपनी कुल आय का भारी भरकम हिस्सा पेंसिबडी जैसी मदों पर खर्च किया जा रहा है। जैसे, पंजाब द्वारा अपने बजटीय आय का 24 प्रतिशत भाग पेंसिबडी पर खर्च किया जा रहा है। इसी प्रकार, हिमाचल प्रदेश द्वारा 5 प्रतिशत, आंध्रप्रदेश द्वारा 15 प्रतिशत, तमिलनाडु द्वारा 12 प्रतिशत एवं राजस्थान द्वारा 13 प्रतिशत राशि पेंसिबडी पर खर्च की जा रही है। पंजाब द्वारा तो अपने बजट की 100 प्रतिशत राशि (24 प्रतिशत पेंसिबडी पर एवं 76 प्रतिशत राशि वेतन, पेंशन एवं ब्याज पर खर्च की जा रही है) सामान्य मदों पर खर्च की जा रही है और पूंजीगत खर्चों के लिए शून्य राशि बचती है। विभिन्न राज्यों द्वारा पेंशन की मद पर वर्ष 1980-81 में अपने राज्य की कुल आय का केवल 3.4 प्रतिशत की राशि का खर्च किया जा रहा था जो वर्ष 2021-22 में बढ़कर

खटखटाना चाहिए। लेकिन वो ऐसा नहीं करेंगे क्योंकि उनके आरोप केवल जनता को उकसाने के लिए हैं, संवैधानिक संस्थाओं और व्यवस्थाओं के प्रति नाराजगी का माहौल बनाने का है। कांग्रेस और विपक्ष के कई दलों का इको सिस्टम देश में अस्थिरता, अशांति और अराजकता का माहौल बनाने की फिराक में है। देशी राजनीतिक दलों के इन पड्यंत्रों में विदेशी ताकतें खद पानी मुहैया करवा रही हैं। आजकल राहुल गांधी जैन जी को बहला फुसलाकर सड़कों पर उतारना चाहते हैं। प्रेस कॉन्फ्रेंस की शुरुआत में राहुल गांधी ने कहा कि वोट चोरी को रोकने के लिए भारत के जैन-जी युवाओं को आगे आना होगा। राहुल गांधी बार-बार जैन-जी युवाओं का जिक्र कर रहे हैं, जिससे ये सवाल खड़ा होता है कि क्या वो भारत के युवाओं को सरकार के खिलाफ आंदोलन करने के उकसा रहे हैं? ये आरोप बीजेपी लगा रही है।

पिछले कुछ महीनों में जैन-जी युवाओं ने सिर्फ नेपाल में सरकार के खिलाफ हिंसक आंदोलन नहीं किया है, बल्कि मोरक्को, मेडागास्कर, पेरू, फिलीपींस, केन्या और यहां तक कि इंडोनेशिया में भी चुनी हुई सरकारों के खिलाफ जैन-जी युवा हिंसक आंदोलन कर चुके हैं और इनमें कुछ देशों में उन्होंने तख्तापलट भी कर दिया है। पिछले साल बांग्लादेश में भी जो तख्तापलट हुआ था, उसके पीछे भी जैन-जी छात्रों का हिंसक आंदोलन था, जिससे अब बीजेपी राहुल गांधी की मंशा पर सवाल उठा रही है। जिस तरह से विदेशी ताकतें भारत के बढ़ते कदमों को रोकना चाहती हैं। ऐसे में विपक्ष खासकर कांग्रेस नेताओं की बयानबाजी और व्यवहार इस ओर इशारा करता है कि वो सत्ता हासिल करने के लिए वोट की बजाय तख्तापलट पर ज्यादा यकीन करते हैं। कुल मिलाकर जमीन और जनता से कटो नेता और राजनीतिज्ञ दल बिहार चुनाव में अपनी हार को देखकर वोट चोरी का पुराना राग अभी से गाने लगे हैं। राहुल गांधी वोट चोरी का राग सबसे ऊंची आवाज में गा रहे हैं।

24.3 प्रतिशत हो गया। इसी कारण से भारत सरकार ने पेंशन अदा करने के नियमों में परिवर्तन किया था। आज यदि पेंशन की नीति को नहीं बदला गया होता तो इस मद पर होने वाला खर्च बढ़कर 30 प्रतिशत के आसपास पहुंच जाता।

पिछले कुछ वर्षों के दौरान देश के कई राज्यों ने अपने पूंजीगत खर्च को घटाया है। वर्ष 2015-16 से वर्ष 2022-23 के बीच राज्यों ने अपने पूंजीगत खर्च में 51 प्रतिशत तक की कमी की है। दिल्ली में 38 प्रतिशत, पंजाब में 40 प्रतिशत, आंध्रप्रदेश में 41 प्रतिशत पश्चिम बंगाल में 33 प्रतिशत से पूंजीगत खर्चों में कमी दर्ज हुई है। आज कई राज्य सरकारें पेंसिबडी प्रदान करने की मद पर अपने खर्चों को लगातार बढ़ा रहीं हैं एवं पूंजीगत खर्चों को लगातार घटा रही हैं, जो उचित नीति नहीं कही जा सकती है। इस प्रकार तो इन राज्यों की अर्थव्यवस्थाएं शीघ्र ही डूबने के कगार पर पहुंच जाने वाली हैं। इन राज्यों में हिमाचल प्रदेश, केरल, पश्चिमी बंगाल जैसे राज्य शामिल हैं।

पेंसिबडी, वेतन, पेंशन एवं ब्याज जैसी मदों पर लगातार बढ़ रहे खर्चों के कारण आज 15 राज्यों का बजटीय घाटा कानूनी रूप से निर्धारित 3 प्रतिशत की सीमा से ऊपर हो गया है। हिमाचल प्रदेश में बजटीय घाटा बढ़कर 4.7 प्रतिशत, मध्य प्रदेश में 4.1 प्रतिशत, आंध्रप्रदेश में 4.2 प्रतिशत एवं पंजाब में 3.8 प्रतिशत के खतरनाक स्तर पर पहुंच गया है। इसी क्रम में ध्यान में आता है कि मध्य प्रदेश सरकार ने 5200 करोड़ रुपये का नया कर्ज लेने का निर्णय लिया है। यह फैसला इसलिए चर्चा में है क्योंकि भाईदूज के अवसर पर हस्ताहस्ता बहाना योजनाओं के अंतर्गत 1.27 करोड़ महिलाओं के खातों में राशि समय पर नहीं पहुंच पाई थी। इसके बाद सरकार ने प्रदेश स्थापना दिवस पर भुगतान सुनिश्चित करने के लिए एनएलए को का रास्ता चुना है। जब किसी राज्य को सामाजिक योजनाओं पर खर्च के लिए ऋण लेना पड़े तो यह स्थिति उस प्रदेश की अर्थव्यवस्था के लिए उचित नहीं कही जा सकती है। मध्यप्रदेश द्वारा ऋण लेने की रफ्तार पिछले कुछ वर्षों में कुछ तेज हुई है। मार्च 2024 तक मध्यप्रदेश राज्य पर 3.7 लाख करोड़ रुपये का कर्ज था, जो अब बढ़कर 4.8 लाख करोड़ रुपये तक पहुंच गया है। जबकि, मध्यप्रदेश की आय में इस रफ्तार से वृद्धि नहीं देखी जा रही है। वित्तीय अनुशासन की दृष्टि से यह स्थिति चिंताजनक है, क्योंकि ब्याज भुगतान का बोझ हर साल बढ़ता जा रहा है। हिमाचल प्रदेश, पंजाब, केरल एवं पश्चिम बंगाल की राह पर कहीं मध्यप्रदेश राज्य भी तो नहीं चल पड़ा है।

जिला निर्वाचन अधिकारी निधि गुप्ता वत्स की अध्यक्षता में मतदेय स्थलों के संभाजन के संबंध में हुई बैठक

अमरोहा (सब का सपना):- जिलाधिकारी/जिला निर्वाचन अधिकारी निधि गुप्ता वत्स की अध्यक्षता में मतदेय स्थलों के सम्भाजन के संबंध में समस्त मान्यता प्राप्त राष्ट्रीय/राज्यीय, राजनैतिक दलों के प्रतिनिधियों के साथ गांधी सभागार कलक्ट्रेट में बैठक का आयोजन किया गया। बैठक में तहसीलों से प्राप्त प्रस्तावित मतदेय स्थलों की सूची राजनैतिक दलों के प्रतिनिधियों को उपलब्ध कराई गई। प्रस्तावित मतदेय स्थलों के सम्बन्ध में राजनैतिक दलों एवं समस्त उप जिलाधिकारियों से विचार-विमर्श किया गया। उन्होंने समस्त मान्यता प्राप्त राष्ट्रीय/राज्यीय राजनैतिक दलों के प्रतिनिधियों से कहा कि निर्वाचन क्षेत्र के मतदेय स्थलों के सम्बन्ध में आपके कोई भी सुझाव हो तो जिला निर्वाचन कार्यालय में उपलब्ध करावें और सुझाव के साथ-साथ यदि कोई आपत्ति हो तो उसको भी दर्ज करा सकेंगे हैं।

जिला निर्वाचन अधिकारी ने कहा कि मतदेय स्थलों के सम्भाजन के संबंध में आयोग के निर्देशों का शत प्रतिशत अनुपालन किया जाए। मतदाताओं को बेहतर अनुभव प्रदान



ऐसे मतदेय स्थलों को चिन्हित किया जाए, जो मुख्य गाँव/बस्ती से पर्याप्त दूरी पर हैं, उन मतदेय स्थलों को वहाँ से हटाकर मतदान क्षेत्र के अन्तर्गत किसी सुविधाजनक भवन में स्थापित किया जाए। यह भी सुनिश्चित कर लिया जाए कि पोलिंग स्टेशन की दूरी लगभग 02 कि॰मी॰ से अधिक न हो। जिन मतदेय स्थलों के भवन पुराने व जर्जर नहीं हैं तथा जहाँ मतदाताओं को 02 कि॰मी॰ से अधिक दूरी चलने की आवश्यकता नहीं है, ऐसे मतदेय स्थलों की स्थिति में परिवर्तन नहीं किया जाए। कोई मतदेय स्थल यदि अपने मतदान क्षेत्र (डब्ल्यू'ल्लैं अर्शरी) में उपयुक्त भवन न उपलब्ध होने के कारण मतदान क्षेत्र से बाहर स्थित है और अब

कार्यालय से 200 मीटर के अन्दर कोई भी मतदेय स्थल नहीं बनाया जाए। यह भी सुनिश्चित कर लिया जाय कि मतदेय स्थलों के सम्भाजन के पश्चात् मतदेय स्थलों के स्थान में अंतिम क्षणों में परिवर्तन की आवश्यकता न रह जाय। यदि कोई मतदेय स्थल निजी भवन में स्थापित है और वहाँ यदि शासकीय भवन उपलब्ध हो गये हैं तो उक्त मतदेय स्थलों को शासकीय भवनों में स्थानान्तरित कर दिया जाय। यदि कोई मतदेय स्थल दुकान / व्यवसायिक प्रतिष्ठान/व्यक्तिगत सामुदायिक केन्द्र / विवाह घर अथवा ऐसे भवन, जिनका स्वामित्व किसी राजनैतिक व्यक्ति के पास है, ऐसे मतदेय स्थलों हेतु विकल्प तलाश कर उनको स्थानान्तरित कर दिया जाय। मतदेय स्थलों को बनाते समय ए०एम०एफ० (सुनिश्चित न्यूनतम सुविधायें) सम्बन्धी सुविधाओं का भी ध्यान रखा जाय। विधानसभा निर्वाचन क्षेत्रों की निर्वाचक नामावलियों के विशेष प्रगाढ़ पुनरीक्षण (एसआईआर) के परिप्रेक्ष्य में जिलाधिकारी ने सभी राजनैतिक दलों से अनुरोध करते हुये कहा कि उक्त कार्य में अपना पूर्ण

108 और 102 एंबुलेंस सेवा के मेडिकल टेक्नीशियन के लिए मंडल स्तरीय प्रशिक्षण का किया गया आयोजन



हसनपुर/अमरोहा (सब का सपना):- सामुदायिक स्वास्थ्य केन्द्र में 108 और 102 एंबुलेंस सेवा के मेडिकल टेक्नीशियन के लिए मंडल स्तरीय प्रशिक्षण का आयोजन किया गया। ईएमआरआई ग्रीन हेल्थ सर्विस द्वारा संचालित इस कार्यक्रम में चौथा बैच शुक्रवार को संपन्न हुआ, यह प्रशिक्षण एएनएम ट्रेनिंग सेंटर सामुदायिक स्वास्थ्य केन्द्र हसनपुर में आरम्भ हुआ। इस प्रशिक्षण में बिजनौर, मुरादाबाद, संभल, रामपुर, हापुड़ और अमरोहा जिले के 108 हुए 102 एंबुलेंस सेवा के इमरजेंसी मेडिकल टेक्नीशियन (ईएमटी) ने भाग लिया। कार्यक्रम का मुख्य उद्देश्य जरूरतमंदों को समय- समय पर एंबुलेंस की सेवा मुहय्या कराना और अधिक से अधिक लोगों की जिन्दगी को बचाना है। लखनऊ से आए प्रशिक्षक को मोहम्मद फैजान और कमल जोशी और क्वालिटी ऑडिटर रजनीश कुमार ने ईएमटी को प्रार्थमिक उपचार देने मरीजो को सुरक्षित अस्पताल में पहुंचाने की जानकारी दी। और एंबुलेंस में मौजूद सभी उपकरणों के उपयोग और उनकी उपस्थिति के बारे में जानकारी देकर अवगत कराया गया। प्रशिक्षण के दौरान 108 एवं 102 एंबुलेंस सेवा के रीजनल मैनेजर प्रशांत पंघाल, प्रोग्राम मैनेजर विक्रांत शर्मा और डिस्ट्रिक्ट कोऑर्डिनेटर गौरव यादव सहित अन्य अधिकारी मौजूद रहे। एंबुलेंस संचालक संस्थापक ईएमआर ग्रीन हेल्थ सर्विस द्वारा यह प्रशिक्षण कार्यक्रम प्रत्येक वर्ष में दो बार पूरे उत्तर प्रदेश में आयोजित किया जाता है।

थाना अमरोहा देहात का पुलिस अधीक्षक ने किया निरीक्षण, संबंधित को दिए आवश्यक दिशा निर्देश



अमरोहा (सब का सपना):- पुलिस अधीक्षक अमित कुमार आनंद द्वारा थाना अमरोहा देहात का भ्रमण कर थाना परिसर में आवासीय बैरक के मरम्मत कार्य तथा थाने पर बने मिशन शक्ति केन्द्र का निरीक्षण कर सम्बन्धित को आवश्यक दिशा निर्देश दिये गये। निरीक्षण के दौरान पुलिस अधीक्षक द्वारा मरम्मत कार्य की गुणवत्ता, सामग्री की गुणवत्ता, कार्य की प्रगति एवं निर्माण स्थल की सुरक्षा व्यवस्था का गहनता से



निरीक्षण के दौरान केन्द्र में उपलब्ध सुविधाओं, महिला हेल्प डेस्क के संचालन, शिकायतों के निस्तारण की स्थिति तथा रिकॉर्ड संधारण प्रणाली की विस्तारपूर्वक समीक्षा की। उन्होंने महिला हेल्प डेस्क पर तैनात अधिकारियों/कर्मचारियों को निर्देशित किया कि महिला एवं बालिकाओं से संबंधित शिकायतों पर संवेदनशीलता, त्वरित कार्यवाही एवं सहानुभूतिपूर्ण व्यवहार को प्राथमिकता दी जाए। उन्होंने कहा कि



हसनपुर/अमरोहा (सब का सपना):- शुक्रवार की सुबह दिल्ली से बिलारी की तरफ जा रही कपड़ों से भरी डीसीएम (केंटर) में भीषण आग लगने से बड़ा हादसा हुआ। आग इतनी भयंकर हो चुकी थी, कि कुछ ही मिनटों में पूरी गाड़ी चलकर तबाह हो गई, लेकिन चालक ने चलाई हुई गाड़ी से कुदकर अपनी जान बचाई। बता दें, कि शुक्रवार की



सुबह लगभग 5:00 बजे संभल बाईपास मार्ग पर हुई इस भयानक घटना ने लोगों के दिलों में दहशत पैदा कर दी, और आसपास के इलाकों में अफरा तफरी का माहौल बन गया। कपड़ा लदा होने के कारण डीसीएम (केंटर) ने आग को तुरंत अपने आगोश में ले लिया और एक भयंकर रूप धारण कर लिया। सूत्रों के अनुसार इस डीसीएम (केंटर)

गजरौला क्षेत्र में मकान निर्माण के दौरान लेंटर मशीन का पाईप गिरने से मजदूर की मौत

गजरौला/अमरोहा (सब का सपना):- नगर कोतवाली क्षेत्र के गांव में मकान निर्माण के दौरान लेंटर मशीन का पाइप गिरने से मजदूर की मौत हो गई। यह हादसा मकान निर्माण के दौरान हुआ। बता दें कि नगर कोतवाली क्षेत्र के गांव सिहाली जागीर में एक मकान निर्माण के दौरान निर्माण स्थल पर लेंटर मशीन का पाइप गिरने से एक मजदूर की मौत हो गई, यह घटना गांव निवासी आफाक खान के घर मकान बनाते समय हुई। मृतक मजदूर की शिनाख्त गांव शेरगढ़ निवासी मूलचंद के रूप में की गई। बताया जा रहा है कि काम के दौरान अचानक लेंटर मशीन का पाइप मूलचंद के ऊपर गिर गया जिससे वह गंभीर रूप से घायल हो गया। हादसे के बाद आनन फानन में घायल मूलचंद



को अस्पताल ले जाया गया, लेकिन अस्पताल पहुंचने से पहले ही मूलचंद ने दम तोड़ दिया। हादसा होते ही घटनास्थल पर

राष्ट्रीय गीत वन्दे मातरम् के 150 वर्ष पूर्ण होने पर अमरोहा पुलिस द्वारा सामूहिक राष्ट्रीय गीत का गायन

अमरोहा (सब का सपना):- राष्ट्रीय गीत वन्दे मातरम् के 150 वर्ष पूर्ण होने के उपलक्ष्य में पुलिस लाइन अमरोहा में एक कार्यक्रम का आयोजन किया गया। इस अवसर पर पुलिस अधीक्षक अमित कुमार आनंद की उपस्थिति में जनपद के सभी पुलिस अधिकारी/कर्मचारीयो द्वारा सामूहिक रूप से राष्ट्रीय गीत वन्दे मातरम् का गायन किया गया एवं प्रधानमंत्री का लाइव संबोधन देखा व सुना गया। शुक्रवार को वंदे मातरम् के 150 वर्ष कार्यक्रम का आयोजन देशभर में अत्यंत श्रद्धा एवं उत्साह के साथ किया गया। इस अवसर पर प्रधानमंत्री नरेंद्र मोदी ने नई दिल्ली से राष्ट्र को संबोधित करते हुए वंदे मातरम् गीत की 150वीं वर्षगांठ पर देशवासियों को हार्दिक शुभकामनाएं



दी। प्रधानमंत्री नरेंद्र मोदी ने अपने उद्बोधन में कहा कि वंदे मातरम् केवल एक गीत नहीं, बल्कि भारत की आत्मा की अभिव्यक्ति है। इसने स्वतंत्रता आंदोलन को नई दिशा और शक्ति दी। उन्होंने कहा कि इस गीत ने हर भारतीय के मन में मातृभूमि के प्रति अपार प्रेम, समर्पण और गर्व की भावना को जागृत किया है। मोदी जी



ने युवाओं से आान किया कि वे इस गीत की भावना को अपने कर्म में ढालें और भारत को आत्मनिर्भर एवं विश्वयुग् बनाने में योगदान दें। उन्होंने कहा कि वंदे मातरम् का अर्थ केवल मां की वंदना नहीं, बल्कि राष्ट्र की सेवा का संकल्प भी है। कार्यक्रम के दौरान पुलिस अधीक्षक अमित कुमार आनंद ने पुलिस लाइन



अमरोहा में उपस्थित पुलिसकर्मियों को राष्ट्रीय गीत वन्दे मातरम् के ऐतिहासिक महत्व, इसकी रचना की पृष्ठभूमि एवं इससे जुड़ी देशभक्ति की भावना के बारे में अवगत कराया। उन्होंने कहा कि यह गीत देश की एकता, अखण्डता व स्वाभिमान का प्रतीक है, जिसने आजादी के आंदोलन में अपार प्रेरणा दी थी।

जिलाधिकारी निधि गुप्ता वत्स की अध्यक्षता में ग्राम पंचायत कौराला में जन चौपाल का आयोजन

अमरोहा (सब का सपना):- जिलाधिकारी निधि गुप्ता वत्स की अध्यक्षता में ग्राम कौराला, विकास खण्ड-धनौरा जनपद अमरोहा में ग्राम चौपाल (संवाद से समाधान) और पर्यावरणीय सुरक्षा एवं संरक्षण के उद्देश्य से ग्रीन चौपाल का आयोजन किया गया। इस चौपाल का मुख्य उद्देश्य ग्राम वासियों की समस्याओं को सुनकर उनके निस्तारण करना है सरकार द्वारा जो योजनाएं संचालित है वह ग्राम वासियों की जो पात्र हैं उन्हें प्राप्त हो रही है अथवा नहीं। ग्राम प्रधान अनीता द्वारा जिलाधिकारी एवं मुख्य विकास अधिकारी को बुके देकर स्वागत किया तदोपरांत स्वयं सहायता समूह की दींदियों द्वारा स्वागत गीतकार जिलाधिकारी का स्वागत किया गया सर्वप्रथम जिलाधिकारी ने वंदे मातरम के 150 वर्ष पूरे होने पर वंदे मातरम का गायन ग्राम वासियों के साथ किया। तदोपरांत जिलाधिकारी महोदय ने गर्भवती महिलाओं की गोद भराई की रस्म की और छोटी बच्चियों को अन्नप्राशन कर उनके उज्ज्वल भविष्य की कामना की। जिलाधिकारी महोदय द्वारा एएनएम शरदना के अनुपस्थित होने पर स्पष्टीकरण के आदेश दिए और इसी प्रकार आंगनवाड़ी कार्यकर्त्री निर्देश देवी द्वारा कार्य संतुष्ट पूर्वक ना पाए जाने पर स्पष्टीकरण के आदेश दिए। ग्राम चौपाल में जिलाधिकारी ने



स्वास्थ्य, विद्युत, जल, शौचालय, प्रधानमंत्री आवास योजना, मुख्यमंत्री आवास योजना, मनरेगा, तालाबों के सौंदर्य करण, स्वयं सहायता समूह के कार्य, वृद्धावस्था पेंशन, दिव्यांगजन पेंशन, निरश्रित पेंशन, राशन कार्ड, प्रधानमंत्री किसान सम्मन निधि, यूरिया आदि से संबंधित समस्याएं और योजनाओं का लाभ पात्र को प्राप्त हो रहा है अथवा नहीं विस्तृत जानकारी प्राप्त कर संबंधित को आवश्यक दिशा निर्देश दिए। जिला पंचायत राज्य अधिकारी पारुल सिसोदिया जी ने जिलाधिकारी को जानकारी देते हुए कहा कि वर्ष 2011 की जनगणना के जनगणना के अनुसार गांव की जनसंख्या 16661 है जिसमें से 797 स्त्री हैं और 310 परिवार निवास करते हैं। जिलाधिकारी के समक्ष ग्राम वासियों ने विद्युत की समस्या रखी उन्होंने कहा कि कनेक्शन तो हो गए हैं लेकिन लाइट नहीं आ रही है जिसके

कनेक्शन हुए हैं जिसके लिए जिलाधिकारी ने दो दिन के अंदर समस्या का निस्तारण करने के निर्देश संबंधित को दिए इसी प्रकार जिलाधिकारी ने प्राथमिक विद्यालय में मिड डे मील बुक्स वितरण बच्चे आ रहे हैं टीचर समय से आ रहे हैं सही प्रकार पढ़ रहे हैं आदि की विस्तृत जानकारी प्राप्त की। जिलाधिकारी निधि गुप्ता वत्स ने स्वास्थ्य विभाग के अंतर्गत आशा आंगनवाड़ी और एएनएम के बारे में जानकारी प्राप्त ग्राम वासियों से की और पूछा एएनएम द्वारा कैंसर की जांच टीकाकरण गर्भवती महिलाओं की जांच बच्चों का वजन बच्चों का टीकाकरण टीबी की जांच की जाती है अथवा नहीं। जिलाधिकारी के समक्ष ग्राम वासियों ने सरकारी जमीन पर गोबर डालने की शिकायत की जिस पर जिलाधिकारी ने तुरंत लेखपाल को मौके पर जाकर निस्तारण के निर्देश दिए।



जिलाधिकारी ने ग्राम में 70 वर्ष से अधिक वृद्धों के तीन दिन में आयुष्मान कार्ड बनाए जाने और आता आईडी बनाए जाने के निर्देश दिए। जिलाधिकारी ने ग्राम वासियों से हेड पंप पाइपलाइन योजना कनेक्शन आदि की जानकारी ली जिस पर ग्राम वासियों द्वारा बताया गया की पाइपलाइन बिछाने के उपरांत सड़क टूटी फूटी हुई है जिसकी कोई मरम्मत नहीं की जा रही है जिसको लेकर जिलाधिकारी ने एक सप्ताह में कार्य करने के निर्देश दिए उन्होंने कहा अपनी समिति को टेस्टिंग किट उपलब्ध कारण जिससे वह पीने योग्य पानी की पहचान कर ग्राम वासियों को बताएं। मनरेगा के अंतर्गत ग्राम में 358 जांब कार्ड के संपेक्ष 98 जांब कार्ड धड़क कार्य कर रहे हैं जिसके लिए जिलाधिकारी ने संबंधित को निर्देश दिए की जांब कार्ड का सत्यापन कर अपात्र को काटे। ग्राम में संचालित 09 समूह

की जानकारी एसबीएमएम से प्राप्त की और स्वयं सहायता समूह की महिलाओं से प्राप्त धनराशि के अंतर्गत क्या व्यवसाय किया जा रहा है कि पूर्ण जानकारी ली इसके संबंध में एसबीएमएम को पूर्ण जानकारी न होने पर जिलाधिकारी ने नाराजगी व्यक्त की। जिलाधिकारी ने वृद्धावस्था दिव्यांगजन राजरित राशन कार्ड सत्यापन किसान सम्मन निधि आदि के निस्तारण के लिए कैप लगाए जाने के निर्देश दिए और का जो पात्र हैं उनको उक्तियोजनाओं का लाभ अवश्य मिले जिसमें किसी प्रकार की लापरवाही ना हो यदि कोई अपात्र इस योजना का लाभ प्राप्त कर रहा है तो उसके नाम तुरंत काटे जाएं। जिलाधिकारी के समक्ष ग्राम वासियों ने ग्राम में खेल मैदान की मांग की जिस पर गांव में ही 18 बीघा जमीन खेल मैदान के लिए है जिसके लिए मिनी स्टेडियम बनाने की मांग के लिए डबल विकास

राजकीय इंटर कॉलेज में कैरियर गाइडेंस कार्यक्रम के नोडल शिक्षक एवं प्रधानाचार्य का प्रशिक्षण का शुभारंभ हुआ



अमरोहा (सब का सपना):- जनपद के राजकीय माध्यमिक विद्यालयों के प्रधानाचार्य एवं नोडल शिक्षकों के प्रशिक्षण का शुभारंभ जिला विद्यालय निरीक्षक डॉ प्रवेश कुमार ने मां सरस्वती के चित्र के सम्मुख दीपक प्रज्वलित कर किया। कैरियर गाइडेंस कार्यक्रम के नोडल शिक्षकों एवं प्रधानाचार्य का प्रशिक्षण

राजकीय इंटर कॉलेज अमरोहा के सभासद में प्रारंभ हुआ। जिसमें प्रदेश स्तर के मास्टर ट्रेनर डॉक्टर धर्म सिंह प्रधानाध्यापक राजकीय हाई स्कूल बछरावूं एवं कु राघवा खानम प्रवक्ता राजकीय बालिका इंटर कॉलेज गजरीला ने प्रशिक्षण प्रदान किया। कैरियर गाइडेंस के अंतर्गत पंच पोर्टल के माध्यम से युवाओं को



अपने कैरियर चुनने, विद्यालय में करियर हब गठित बनाने, करियर क्लब का गठन करने, पी टीएम की बैठक आयोजित करने एवं विद्यालय स्तर पर कैरियर गाइडेंस मेले के आयोजन के संबंध में प्रशिक्षण प्रदान किया गया। प्रशिक्षण में जनपद के राजकीय माध्यमिक विद्यालय के प्रधानाचार्य नोडल शिक्षकों ने

प्रतिभाग किया। इस अवसर पर ललित कुमार प्रधानाचार्य राजकीय इंटर कॉलेज अमरोहा, मदनपाल सिंह जिला समन्वयक समग्र शिक्षा माध्यमिक, देवेंद्र प्रताप सिंह स्नेह लता पूनम रानी वर्मा किरन लता ओम प्रकाश सिंह विजयपाल सिंह संजीव कुमार राजेंद्र सिंह आदि उपस्थित रहे।

भारतीय हॉकी के 100 वर्ष पूरे होने पर शताब्दी समारोह आयोजित

बहजोई/संभल(सब का सपना):- सिल्वर स्टोन सीनियर सेकेंडरी स्कूल, बहजोई में भारतीय हॉकी के शताब्दी वर्ष (Centenary Celebration 2025) के उपलक्ष्य में जिला खेल कार्यालय, संभल द्वारा एक समारोह का आयोजन किया गया। कार्यक्रम में खेलों के प्रति उत्साह और राष्ट्रीय गौरव की भावना का संचार हुआ। कार्यक्रम की मुख्य अतिथि एसडीएम न्यायिक संभल वंदना मिश्र ने विद्यार्थियों को संबोधित करते हुए खेलों के महत्व पर जोर दिया। उन्होंने कहा, शिक्षा के साथ खेलों का संतुलन बच्चों के सर्वांगीण विकास के लिए आवश्यक है। खेल जीवन में अनुशासन, आत्मविश्वास और टीम भावना का विकास करते



हैं। उनके उद्घोषण ने उपस्थित छात्रों और खिलाड़ियों में नई ऊर्जा का संचार किया। विशिष्ट अतिथियों में बहजोई नगर पालिका चेयरमैन राजेश शंकर राजू, प्रसिद्ध हॉकी खिलाड़ी गुरु अर्जुन सिंह और विद्यालय के प्रधानाचार्य संदीप शर्मा



शामिल रहे। कार्यक्रम की शोभा बढ़ाने के लिए विद्यालय की कोऑर्डिनेटर साधना गुप्ता, जूडो कोच एकांश गुप्ता, गोविंद वशिष्ठ, फुटबॉल कोच नादिर राजा, शूटिंग कोच मयंक कुमार, एथलेटिक्स कोच नकुल तथा अन्य खेल प्रशिक्षक भी

उपस्थित रहे। समारोह के दौरान विभिन्न खेल प्रतियोगिताएं आयोजित की गईं, जिनमें मेजर ध्यानचंद टीम, बहजोई ने उत्कृष्ट प्रदर्शन करते हुए प्रथम स्थान हासिल किया। विजेता टीम को ट्रॉफी और प्रमाणपत्र प्रदान किए गए। कार्यक्रम के अंत में खेल अधिकारी प्रमिला भारती ने सभी अतिथियों, खिलाड़ियों और विद्यालय परिवार का धन्यवाद ज्ञापित किया। समारोह का समापन राष्ट्रगान के साथ हुआ, जिसने सभी में देशभक्ति की भावना जागृत की। यह आयोजन भारतीय हॉकी के गौरवशाली इतिहास को याद करने और युवा पीढ़ी को खेलों से जोड़ने की दिशा में एक महत्वपूर्ण कदम साबित हुआ।

स्पोर्ट्स स्टेडियम में हॉकी का एक मैत्री मैच का आयोजन

अमरोहा (सब का सपना):- जिले के स्पोर्ट्स स्टेडियम में भारतीय हॉकी की 100 वर्षों की उत्कृष्टता का जश्न मनाने की तैयारी में हॉकी का एक मैत्री मैच का आयोजन किया गया ' जिसका उद्घाटन उप जिलाधिकारी बृज पाल सिंह, उप जिलाधिकारी मसीहा नन्म और जिला ऑलंपिक संधं के महा सचिव डॉ एम पी शर्मा ने किया ' जिला क्रीड़ा अधिकारी देश कांत त्यागी ने बताया भारतीय हॉकी के 100 साल होने पर इसे पर्व के रूप में मनाया जाएगा 'यह हॉकी और उत्साह का पर्व होगा – हमारे लिए और हमारे लोगों के लिए। स्पोर्ट्स स्टेडियम, माली खेड़ा अमरोहा में 7 नवम्बर को सुबह 09 से दोपहर 12 के बीच भारतीय हॉकी के 100 वर्ष पूरे होने का जश्न मनाया गया। एक सदी पहले, 7 नवम्बर 1925 को भारतीय हॉकी एकआईएच से संबद्ध हुई थी – और उसके बाद जो हुआ

वह केवल एक खेल का उदय नहीं था, बल्कि राष्ट्रीय गौरव का जन्म था। तीन वर्षों के भीतर ही आया एस्टर्डम 1928, और उसके साथ आया ऐतिहासिक ओलंपिक स्वर्ण पदक जिसने भारत को हॉकी महाशक्ति के रूप में स्थापित किया। आने वाले दशकों में तिरंगा विश्व मंच पर छा गया, भारत ने हॉकी इतिहास में सबसे अधिक 8 ओलंपिक स्वर्ण पदक, एक रजत और चार कांस्य पदक जीतकर दुनिया को अपना लोहा मनवाया। यह एक शानदार यात्रा रही है – कभी चुनौतियों भरी, तो कभी अद्भुत वापसी वाली। 1928 से 1959 का स्वर्ण युग भारत की खेल पहचान बना; 1980 और 90 के दशक ने उसकी विरासत की परीक्षा ली; और फिर आई पुनर्जागरण की लहर – दोषियों 2020 के प्रतिष्ठित कांस्य पदक से लेकर पेरिस 2024 के एक और गोडियम फिनिस तक। 1975



विश्व कप विजय और पुरुषों व महिलाओं दोनों के लिए एशियाई खेलों में समृद्ध पदक उपलब्धियों के साथ, हॉकी आज भी भारत की खेल आत्मा में गहराई से रची-बसी है। शुक्रवार को भारत इस अद्भुत सदी का उत्सव मनाने को एक भावनात्मक प्रदर्शनी मैच स्पोर्ट्स स्टेडियम, अमरोहा में हुआ , जिसमें पुरुष और महिला खिलाड़ी एक ही मैदान पर उतरी – जो खेल के

समावेशी भविष्य का प्रतीक हुआ। उप जिलाधिकारी बृज पाल सिंह ने कहा, यह शताब्दी भारतीय हॉकी की आत्मा को दर्शाती है – इसके नायकों, इसकी दृढ़ता और इसकी शानदार पुनर्जागरण यात्रा को। हमारे स्वर्णिम दिगजों से लेकर आज के युवा सितारों तक, इस यात्रा का हर कदम हमारे देश की खेल पहचान को आकार देता आया है। जब हम 100 वर्ष पूरे कर रहे हैं, तो हम

अपने अतीत का सम्मान कर रहे हैं और आने वाली पीढ़ियों के लिए नई ऊँचाइयाँ तय कर रहे हैं। उप जिलाधिकारी मसीहा नन्म ने कहा, ह्रहॉकी हमेशा से भारत की जनता का खेल रहा है, और यह उत्सव हर उस प्रशंसक, खिलाड़ी और कोच के लिए है जिन्होंने इस भावना को ज्वां रखा। जब हम 500 से अधिक जिलों में यह जश्न मना रहे हैं, तो हम केवल इतिहास को याद नहीं कर रहे – हम भारतीय हॉकी की अगली सदी का निर्माण कर रहे हैं। जैसे-जैसे देश इस ऐतिहासिक दिन की ओर बढ़ रहा है, स्टेडियम, स्कूल और मैदान पूरे भारत में स्मृतियों, गर्व और नई ऊर्जा से भर रहे हैं। एक सदी पूरी – और एक नया युग शुरू होने को तैयार है। मैत्री मैच के निर्णायक मंडल में शिवम त्रिपाठी, मनीष कुमार त्यागी, अमित कुमार, अंचल आदि रहे।

गजरोला कोतवाली के सामने मृतक के परिजनों ने शव रखकर लगाया जाम

पुलिस के खिलाफ हाय हाय के लगायें नारे



गजरोला/अमरोहा (सब का सपना):- शुक्रवार को मृतक आकाश के परिजनों ने आरोपियों को खिलाफ कार्यवाही न करने पर शव को गजरोला कोतवाली के सामने रखकर जाम लगा दिया और पुलिस के खिलाफ जमकर नारेबाजी की। परिजनों का कहना है कि पुलिस आरोपियों को मुकदमें से बचा रही है। बताया तब कि गजरोला थाना क्षेत्र के गांव चौबारा निवासी आकाश का शव के कच्चे रास्ते के पास पड़ा मिला था। जिस पर परिजनों ने हत्या का आरोप लगाते हुये पुलिस को शिकायती पत्र दिया था। वहीं सूचना पर पहुंची पुलिस ने शव को कब्जे में लेकर पंचनामा भरकर पोस्टमार्टम के लिये भेज दिया था। शुक्रवार को जैसे ही शव पोस्टमार्टम से आया तो परिजनों ने शव को गजरोला थाने के सामने रखकर हंगामा करना शुरू कर दिया। हंगामे के दौरान परिजनों ने पुलिस के खिलाफ जमकर नारेबाजी की। परिजनों का आरोप है कि पुलिस हमारी नहीं सुन रही है और आरोपियों को बचा रही है। इसी बात से नाराज



होकर परिजनों ने गजरोला थाने के सामने शव रखकर हंगामा करना शुरू कर दिया। हंगामे के दौरान धनौरा चांदपुर रोड पर करीब डेढ़ घंटे तक वाहन जाम में फंसे रहे इस दौरान दो से तीन किलो मीटर लंबा जाम लग गया जिसका खामियाजा आने जाने वालों को भुगतना पड़ा। वहीं हंगामे के दौरान मंडी धनौरा सीओ अंजलि कटारिया भी मौके पर पहुंच गई जिन्होंने वहां मौजूद ग्रामीणों और परिजनों को उनकी इच्छा अनुसार कार्य कार्यवाही करने का आश्वासन देते हुए जाम खोलने की बात कही बावजूद इसके मृतक के परिजन और ग्रामीण रोड से नहीं हटे, हालांकि शाम के समय पुलिस ने परिजनों की इच्छानुसार चार युवकों के खिलाफ संबंधित धाराओं में मुकदमा पंजीकृत कर लिया है। वहीं गजरोला थाना प्रभारी मनोज कुमार ने बताया मामले की जांच की जा रही तहरीर के मुताबिक चार लोगों के खिलाफ मुकदमा पंजीकृत कर वैधानिक कार्रवाई की जा रही है।

मंडी धनौरा में वंदे मातरम के 150 वर्ष पूरे होने पर पुलिस थानों में हुआ सामूहिक गायन

धनौरा/अमरोहा (सब का सपना):- शुक्रवार को मंडी धनौरा में लेखक बंकिम चंद्र चटर्जी द्वारा रचित हमारे राष्ट्रीय गीत 'वंदे मातरम' के 150 वर्ष पूर्ण होने पर नगर के पुलिस थानों व कार्यालय में सामूहिक गायन का आयोजन कराया गया। मंडी धनौरा थाने में थाना प्रभारी बालेंद्र कुमार ने सभी पुलिस कर्मियों के साथ राष्ट्रीय गीत 'वंदे मातरम' का गायन किया इस कार्यक्रम में सभी पुलिस कर्मियों ने राष्ट्र गौरव और देशभक्ति की भावना के साथ भाग लिया इस अवसर पर प्रधानमंत्री के संबोधन का सीधा प्रसारण भी सभी पुलिस थानों एवं कार्यालय में देखा गया ,इस तरह सभी पुलिस चौकियों, कार्यालयों और अन्य स्थानों पर भी राष्ट्रीय गीत का सामूहिक गायन कार्यक्रम आयोजित कराया गया। इस मौके पर मंडी धनौरा थाना प्रभारी बालेंद्र कुमार के साथ सतीश कुमार, मोनिका तोमर ,राजेंद्र सिंह, रवि कुमार ,मोइन खान और दुर्गा सहित अन्य पुलिस कर्मी मौजूद रहे।



अवैध मिट्टी खनन से बना गड्ढा धंसा, मिट्टी के नीचे दबकर महिला की मौत, कई घायल

बहजोई/संभल(सब का सपना):- जनपद के थाना बहजोई क्षेत्र के ग्राम नरोदा में अवैध मिट्टी खनन के कारण बने गड्ढे में मिट्टी धंसने से एक महिला की मौत हो गई, जबकि कई महिलाएं और बच्चियां घायल हो गईं। पुलिस ने मुख्य आरोपी हरि सिंह को गिरफ्तार कर लिया है, जबकि दो अन्य के खिलाफ तलाश तेज कर दी गई है। क्षेत्राधिकारी प्रदीप कुमार ने बताया कि थाना बहजोई पुलिस को सूचना मिली थी कि गांव में मिट्टी धंसने से कुछ महिलाएं और बच्चियां दब गई हैं। सूचना पर तुरंत पुलिस मौके पर पहुंची और घायलों को निजी व सरकारी वाहनों से अस्पताल पहुंचाया गया। मृतका की पहचान भूदेई (पत्नी रमाशंकर) के रूप में हुई है। उनका शव पोस्टमार्टम के लिए भेज दिया गया है। जांच में पता चला कि गांव के बाहर राजवीर के खेत में बीस एकड़ और हरि सिंह ने बिना अनुमति के अवैध रूप से मिट्टी का खनन किया था, जिससे एक बड़ा गड्ढा बन गया। महिलाएं और बच्चे उसी रास्ते से गुजर रहे थे, तभी मिट्टी का ढेर उनके ऊपर गिर पड़ा, जिससे वे दबकर घायल हो गए। पुलिस ने हरि सिंह को हिरासत में ले लिया है और उससे पूछताछ की जा रही है। घटना में शामिल अन्य दो आरोपियों के लिए टीम गठित कर दी गई है, जिन्हें जल्द गिरफ्तार किया जाएगा। थाने में मुकदमा दर्ज कर लिया गया है। पोस्टमार्टम रिपोर्ट और अन्य साक्ष्यों के आधार पर आगे की कानूनी कार्रवाई की जा रही है। घटना से गांव में दहशत का माहौल है। पुलिस ने अवैध खनन पर सख्ती बरतने का आश्वासन दिया है।

खबर एक्सप्रेस

हिसार में बजरंग दल के सदस्य ने बिरयानी की दुकान चलाने वाले युवक से की मारपीट

हिसार : हिसार से बड़ी खबर सामने आ रही है, जहां बिरयानी की दुकान चलाने वाले युवक को पीटते का वीडियो वायरल हो रहा है। ये घटना हिसार के कैप चौक की है। ये वीडियो तेजी से सोशल मीडिया पर वायरल हो रहा है। वायरल वीडियो में जो शख्स युवक को पीट रहा है, वह खुद को बजरंग दल का सदस्य बता रहा है। उसने बिरयानी की दुकान चलाने वाले युवक को गालियां दी और पिटाई की। साथ में कह रहा था कि मंगलवार के दिन मीट की दुकानें बंद है, तूने क्यों खोली है। युवक के साथ की मारपीट का वीडियो वायरल होने पर पुलिस महकमे में हड़कंप मच गया। पुलिस ने मामले की जांच शुरू कर दी है।

यमुनानगर के इतिहास की सबसे बड़ी नशा तस्करी! करोड़ों की स्मैक समेत 2 तस्कर अरेस्ट

यमुनानगर : यमुनानगर के इतिहास की सबसे बड़ी नशा तस्करी को पकड़ने में पुलिस को बड़ी कायमाबी मिली है। दरअसल आज यमुनानगर पुलिस ने 1 किलो से अधिक स्मैक की सप्लाई करने वाले 2 तस्करों को गिरफ्तार किया है। फिलहाल दोनों आरोपियों को पुलिस ने गिरफ्तार कर लिया है। पुलिस ने बताया कि दोनों आरोपी यूपी के हैं और दोनों को कोर्ट में पेश कर रिमांड लिया जाएगा। इस मामले में कई खुलासे होने की उम्मीद है। एएसपी अमरिंदर सिंह ने बताया कि गुप्त सूचना के आधार पर टीम में पश्चिमी यमुना नहर पुल के पास 2 तस्करों को गिरफ्तार किया है। उनके पास से एक थैली के अंदर एक किलो 112 ग्राम स्मैक बरामद हुई, जोकि एक बड़ी नशे की खेप बताई जा रही है। इससे पहले एंटी नारकोटिक सेल में 600 ग्राम स्मैक बरामद की थी लेकिन यह उससे काफी मात्रा में ज्यादा पाई गई है। पकड़े गए दोनों आरोपियों की पहचान नाईम और सरताज के रूप में हुई है और दोनों ही बरेली के रहने वाले हैं। फिलहाल पुलिस ने दोनों आरोपियों को गिरफ्तार कर लिया है और उनसे पूछताछ की जा रही है। एएसपी ने आगे बताया कि एक किलो 112 ग्राम स्मैक की कीमत अंतरराष्ट्रीय मार्केट में करीब 1 करोड़ रुपये से ज्यादा है। बता दें कि आज तक जितनी भी स्मैक यमुनानगर में सप्लाई के लिए आई थी। हालांकि यहां पर यह स्मैक किसको सप्लाई दी जानी थी इसके बारे में भी अभी पूछताछ करना बाकी है। इस मामले की जांच की जा रही है।

रोहतक में बाप-बेटे की गोली मारकर हत्या, इलाके में सनसनी

रोहतक : रोहतक जिले के बलियाणा गांव में शुक्रवार को बाप-बेटे की गोली मारकर हत्या कर दी गई। डबल मर्डर की सूचना पर आईएमटी थाना पुलिस और फॉरेंसिक टीम मौके पर पहुंची और जांच शुरू की। मृतकों की पहचान धर्मवीर और उसके बेटे दीपक के रूप में हुई है। पुलिस के अनुसार, घटना के समय धर्मवीर अपने घर पर था, जबकि दीपक पास की गली में पड़ोसियों के यहां बैठा हुआ था। इसी दौरान चार से पांच हमलावर वहां पहुंचे और पहले धर्मवीर को घर में घुसकर गोलियां मार दीं। इसके बाद आरोपी दीपक के पास पहुंचे और उस पर भी ताबड़तोड़ गोलियां चला दीं, जिससे उसकी मौके पर ही मौत हो गई। ग्रामीणों ने तुरंत पुलिस को सूचना दी, जिसके बाद घटनास्थल पर पहुंचकर टीम ने जांच शुरू की और साक्ष्य जुटाए। प्राथमिक जांच में पुरानी रंजिश को हत्या की वजह बताया जा रहा है। बताया गया है कि पिछले वर्ष गांव में हुए एक हत्या प्रकरण में धर्मवीर के दूसरे बेटे सागर का नाम आया था, जो वर्तमान में जेल में बंद है। पुलिस ने दोनों शवों को पोस्टमॉर्टम के लिए पीजीआई रोहतक भेजकर मामले की गहन जांच शुरू कर दी है।

नवीन जयहिंद समेत 21 लोग हु ए बरी, अमित शाह के हरियाणा आने पर किया था ये काम

रोहतक : केंद्रीय गृह मंत्री अमित शाह के दौरे के दौरान रास्ता रोकने और विरोध प्रदर्शन के 8 साल पुराने मामले में नवीन जयहिंद सहित 21 लोगों को अदालत ने बरी कर दिया है। यह फैसला जीएमआईसी की जज रवलीन कौर की अदालत ने सुनाया। यह मामला साल 2016 का है, जब अमित शाह के रोहतक आगमन के समय नवीन जयहिंद ने उनके कार्रफिले के मार्ग में मृत सांड डालकर विरोध प्रदर्शन करने का आरोप था। इस घटना को लेकर उनके खिलाफ 3 मुकदमे दर्ज किए गए थे। इस केस में करीब 8 साल से नवीन जयहिंद नियमित रूप से अदालत में पेश होते रहे। जयहिंद के अधिवक्ता गौरव भारती ने बताया कि अभियोजन पक्ष आरोप साबित करने में असमर्थ रहा, जिसके चलते अदालत ने सभी 21 आरोपियों को बरी करने का आदेश दिया। फैसले के बाद जयहिंद ने कहा कि न्याय व्यवस्था पर उनका विश्वास और मजबूत हुआ है।

हरियाणा में कैसर मरीजों की बढ़ रही उम्र



चंडीगढ़ : हरियाणा में कैसर के मरीजों की संख्या हर साल बढ़ रही है, लेकिन राहत की बात यह है कि अब मरीजों की जीवन प्रत्याशा में सुधार देखने को मिल रहा है। विशेषज्ञों का कहना है कि राज्य में कैसर का शीघ्र निदान, आधुनिक इलाज की उपलब्धता और आयुष्मान योजना जैसे कार्यक्रमों ने मरीजों की आयु बढ़ाने में अहम भूमिका निभाई है। हरियाणा एनसीडी क्लीनिक के डिप्टी डायरेक्टर डॉ. ओम सेनी ने बताया कि प्रदेश के लगभग सभी रीजनल सेंटर और जिला अस्पतालों में कैसर की प्रारंभिक जांच की सुविधाएं उपलब्ध हैं। रोग की पहचान होते ही मरीजों का इलाज शुरू कर दिया जाता है। राज्य के अस्पतालों में अब पीजीआई में निर्धारित कीमोथेरेपी भी मुफ्त उपलब्ध कराई जा रही है। समय पर कीमोथेरेपी, रेडियोथेरेपी और सर्जरी के कारण मरीजों के जीवन में सुधार आ रहा है। स्वास्थ्य विभाग के अनुसार, हरियाणा में साल 2020 से 2022 के बीच कुल 90 हजार से अधिक नए कैसर केस दर्ज किए गए, जिनमें करीब 49 हजार मरीजों की मृत्यु हुई। वर्ष 2023 में 29,437 और 2024 में 30,475 नए मरीज सामने आए। इनमें सबसे अधिक मामले निजी अस्पतालों से दर्ज हुए। विभाग का मानना ​​है कि जनसंख्या वृद्धि, बेहतर रिपोर्टिंग और उन्नत जांच सुविधाओं के कारण केसों की संख्या में वृद्धि दिखाई दे रही है, जो स्वास्थ्य जागरूकता का भी संकेत है।

राष्ट्रवाद के अग्रदूत बंकिमचंद्र चट्टोपाध्याय जी द्वारा वर्ष 1875 में रचित राष्ट्रगीत 'वंदे मातरम्' के 150 वर्ष पूर्ण होने के उपलक्ष्य में 'वंदे मातरम्' का हुआ सामूहिक गायन

अमरोहा (सब का सपना):- राष्ट्रवाद के अग्रदूत बंकिमचंद्र चट्टोपाध्याय जी द्वारा वर्ष 1875 में रचित राष्ट्रगीत 'वंदे मातरम्' के 150 वर्ष पूर्ण होने के उपलक्ष्य में जिलाधिकारी निधि गुप्ता वत्स की अध्यक्षता में 'वंदे मातरम्' के सामूहिक गायन एवं मुख्यमंत्री के संबोधन कार्यक्रम का सजीव प्रसारण कलेक्ट्रेट सभागार में संपन्न हुआ। कार्यक्रम का शुभारम्भ जिलाधिकारी द्वारा भारत माता के चित्र पर दीप प्रज्वलित कर किया। जिलाधिकारी निधि गुप्ता वत्स ने कहा कि वन्दे मातरम्-गीत की 150वीं वर्ष पूर्ण होने पर इस कार्यक्रम का आयोजन होना हर्ष की बात है। उन्होंने कहा कि आज हम उसी दौर को जी रहे हैं, जिसकी कल्पना उस समय की गई थी जब यह गीत लिखा गया था। उन्होंने कहा कि यह गीत लोगों में जोश पर देता है। स्वतंत्रता आन्दोलन



के दौरान विभिन्न समुदायों, संस्कृतियों और देशवासियों को एकजुट करने एवं देशभक्ति की नई चेतना जगाने में इस गीत ने महत्वपूर्ण भूमिका निभाई थी। उन्होंने कहा कि गीतकार ने जो भारत की कल्पना की थी, आज हम उसे साकार होते देख रहे हैं। उन्होंने कहा कि यह गीत एकजुटता का प्रतीक है। उन्होंने कहा कि हमें सबको एक साथ रहना है,

तभी हम विकसित भारत का निर्माण कर सकेंगे। उन्होंने कहा कि आज इसे दोहराने का उद्देश्य यह है कि हम जहाँ भी हैं, जिस पद पर भी हैं, उससे आगे बढ़ें और संवैधानिक पदों पर रहते हुए उसके अनुरूप कार्य करें। उन्होंने उपस्थित लोगों से कहा कि आप इस गीत को अपने घरों तक पहुँचाएँ, जिससे हम एकजुट हो सकें और हर क्षेत्र में देश आगे बढ़े।



उन्होंने कहा कि इस गीत ने समूचे भारत को एक धागे में पिरो दिया और एकता का भाव प्रदान किया। अपर जिलाधिकारी वित्त एवं राजस्व गरिमा सिंह ने कहा कि वन्दे मातरम्-गीत की 150वीं वर्षगांठ के अवसर पर इस तरह का भव्य आयोजन पहली बार किया गया है। उन्होंने कहा कि स्वतंत्रता संग्राम में इस गीत का महत्वपूर्ण योगदान रहा, जिसने

सभी लोगों के हृदय में ज्योति और ऊर्जा भरी। उन्होंने कहा कि इस गीत ने भारतीयों को जोड़ा। इस अवसर पर उप जिलाधिकारी चंद्रकांता एवं उप जिलाधिकारी मसीहा नजम ने भी अपने विचार रखे। इसके अतिरिक्त जनपद के कार्यालयों एवं अन्य स्थानों पर विविध कार्यक्रम आयोजित हुए। बेसिक, माध्यमिक और उच्च शिक्षा के स्कूलों कॉलेजों में राष्ट्रीय गीत वंदे मातरम आधारित विभिन्न गतिविधियों का संपादन हुआ। कलेक्टरी सभागार में आयोजित कार्यक्रम में पीडी डीआरडीए अम्बरीष कुमार, मुख्य पशु चिकित्सा अधिकारी डॉ0 आभा दत्त, जिला पंचायत राज अधिकारी पारुल सिसोदिया, जिला सूचना अधिकारी मो0 दानिश सहित संबंधित अधिकारीगण और कलेक्ट्रेट परिवार के सदस्य उपस्थित रहे।

जनपद सम्मेल के थानों की एण्टी रोमियों टीमों द्वारा चलाया गया 'मिशन शक्ति फेज-05' अभियान

महिलाओं एवं बालिकाओं को वितरित किये गये पम्पलेट व विभिन्न हेल्पलाइन नम्बरों से अवगत कराया गया



संभल(सब का सपना):- उत्तर प्रदेश शासन द्वारा महिलाओं /बालिकाओं के सुरक्षार्थ व स्वालंबन हेतु चलाये जा रहे मिशन शक्ति अभियान (फेज-5.0) के तहत पुलिस अधीक्षक जनपद सम्भल कृष्ण कुमार व अपर पुलिस अधीक्षक (दक्षिणी) जनपद सम्भल अनुकूलित शर्मा के निर्देशन में जनपद के थानों पर नियुक्त महिला पुलिसकर्मियों द्वारा अपने-अपने थाना क्षेत्रान्तर्गत आयोजित कार्यक्रम में बालिकाओं को जागरुक करने के साथ ही महिला संबंधित समस्याओं



स्वावलंबन हेतु चलाई जा रही विभिन्न विभागों की योजनाओं जैसे मुख्यमंत्री कन्या सुमंगला योजना, निराश्रित महिला पेंशन योजना, ३०प्र० राज्य ग्रामीण आजीविका मिशन, राष्ट्रीय पोषण योजना, मुख्यमंत्री सामूहिक विवाह योजना, बेटी बचाओ-बेटी पढ़ाओ, प्रधानमंत्री उज्ज्वला योजना, पी०एम० स्वानिधि योजना, पी०एम० सम्मान निधि योजना, वन स्टॉप सेन्टर, आयुष्मान योजना, सुरक्षित मातृत्व आशवासन सुमन योजना, महिला

हरियाणा में वीटा घी हुआ महंगा, इतने रुपए का हुए 1 लीटर पैक



हरियाणा: हरियाणा डेयरी डेवलपमेंट कोऑपरेटिव फेडरेशन ने वीटा घी की दरों में तत्काल 20 रुपए प्रति लीटर की वृद्धि की है। सीजीएम मैनेजिंग डायरेक्टर ने बताया कि घी के सभी प्रकारों और पैकिंग में एक्स फैक्ट्री रेट में प्रति लीटर 20 रुपए की वृद्धि की गई है। यह वृद्धि एमपीसीएस को होने वाली बिक्री सहित सभी बिक्री पर लागू होगी। वीटा घी की कीमतों में हाल ही में बढ़ोतरी हुई है, जो 22 सितंबर को जीएसटी में कटौती के बाद पहले घटाई गई कीमतों के बाद की गई है।एक लीटर घी का पैक अब 630 का है, जो पहले 610 था, जबकि 15 लीटर के टिन की कीमत में 290 की वृद्धि हुई है, जिससे यह लगभग जीएसटी कटौती से पहले के स्तर पर पहुंच गया है।

ग्राम चौपाल गाँव की समस्या,गाँव में समाधान का किया गया आयोजन

राष्ट्रीय गीत वंदे मातरम् के 150 वर्ष पूर्ण होने पर ग्राम चौपाल में सामूहिक रूप से वंदे मातरम् गीत का गायन किया गया

बहजोई/संभल(सब का सपना):- विकासखंड गुन्नौर के पीएम श्री विद्यालय फतेहपुर में जिलाधिकारी डॉ.राजेन्द्र चैसिया के निर्देशन एवं मुख्य विकास अधिकारी गोरखनाथ भट्ट की अध्यक्षता में ग्राम चौपाल गाँव की समस्या,गाँव में समाधान का आयोजन किया गया।सर्व प्रथम पीएम श्री विद्यालय की छात्राओं द्वारा मुख्य विकास अधिकारी गोरखनाथ भट्ट तथा जिला विकास अधिकारी राम आशीष का पुष्प देकर स्वागत सम्मान किया एवं स्वागत गीत गाया गया।इसके पश्चात आज राष्ट्रीय गीत वंदे मातरम् के 150 वर्ष पूर्ण होने पर ग्राम चौपाल में सामूहिक रूप से वंदे मातरम् गीत का गायन किया गया। ग्राम चौपाल के अन्तर्गत विभिन्न विभागों जैसे स्वास्थ्य विभाग, आईसीडीएच विभाग, बेसिक शिक्षा विभाग एवं अन्य विभागों द्वारा



लाख रुपये की धनराशि दी जाती है। पशुपालन के संबंधित अधिकारी द्वारा पशुओं के बीमा,पशुओं के टीकाकरण, गलघोट खुरपका,मुंहपका ,धनैला रोग, आदि के विषय में जानकारी दी।कृषि विभाग के अन्तर्गत कृषि यंत्रीकरण, सोलर पम्प, फैमिली आईडी, फार्मर रजिस्ट्री, तथा एफपीओ के गठन तथा

शुक्रवार को जनपद के प्रत्येक विकास खण्ड के दो ग्रामों में ग्राम चौपाल का आयोजन किया जाता है। मुख्य विकास अधिकारी ने कहा कि आज का दिन बहुत ही महत्वपूर्ण है आज के ही दिन 07 नवंबर 1875 ई को वंदे मातरम् गीत की रचना एवं प्रकाशन बंकिमचन्द्र चटर्जी द्वारा किया गया। वंदे मातरम् राष्ट्रीय जागरण का प्रथम मंत्र बना तथा अंग्रेजों से मुक्ति का प्रतीक रहा। उन्होंने कहा कि विकसित भारत बनाने के लिए प्रत्येक परिवार को कार्य करना होगा। उन्होंने सभी ग्रामीणों से अपील करते हुए कहा कि अपने घर में बेटा और बेटियों को समान समझें तथा बेटी का विवाह 18 वर्ष की आयु पूर्ण हो जाने के बाद ही करें। मुख्य विकास अधिकारी ने बच्चों को निपुण बनाने तथा उनको हिन्दी एवं गणित विषय में निपुण करने के लिए कहा। उन्होंने कहा कि सरकार द्वारा निशुल्क शिक्षा प्रदान की जा रही है। बच्चों की बेसिक शिक्षा को मजबूत करें सब मिल जुलकर रहें तथा शासन की योजनाओं का लाभ प्राप्त करें। गर्भवती माताओं का विशेष ध्यान रखें तथा गर्भवती माताओं की नियमित जांच आवश्यक है। मुख्य विकास अधिकारी द्वारा आईसीडीएस विभाग के अन्तर्गत गोद भराई एवं अन्न प्राशन कार्यक्रम भी किया। इस अवसर जिला विकास अधिकारी राम आशीष, जिला सूचना अधिकारी बृजेश कुमार, खण्ड विकास अधिकारी गुन्नौर कमलकांत, खण्ड शिक्षा अधिकारी गुन्नौर मुंशी लाल पटेल, प्रधानाध्यापक कालाराम, ग्राम प्रधान परशुराम एवं संबंधित अधिकारी कर्मचारी उपस्थित रहे।

कलक्ट्रेट सभागार में सामूहिक रूप से राष्ट्रीय गीत वंदे मातरम् का किया गया गायन

राष्ट्रीय गीत वंदे मातरम् राष्ट्रीय जागरण का था प्रथम मंत्र.. मुख्य विकास अधिकारी

बहजोई/संभल(सब का सपना):- राष्ट्रवाद के अग्रदूत बंकिमचंद्र चट्टोपाध्याय (बंकिमचन्द्र चटर्जी) द्वारा वर्ष 1875 में रचित राष्ट्रगीत ह्रवंदे मातरमह के 150 वर्ष पूर्ण होने के उपलक्ष्य में ह्रवंदे मातरमह के सामूहिक गायन एवं स्वदेशी का संकल्प कार्यक्रम मुख्यमंत्री योगी आदित्यनाथ की अध्यक्षता में लखनऊ में आयोजित किया गया। इस कार्यक्रम का सजीव प्रसारण कलक्ट्रेट सभागार बहजोई में किया गया। इस अवसर पर भाजपा जिलाध्यक्ष हरेन्द्र सिंह रिंकू के प्रतिनिधि जिला पंचायत सदस्य अवधेश प्रताप सिंह तथा जिला विकास अधिकारी राम आशीष , परियोजना निदेशक डीआरडीए ज्ञान सिंह, डिप्टी कलक्टर निधि पटेल, मुख्य पशु चिकित्सा अधिकारी डॉ शैलेन्द्र सिंह तथा अधिशासी अभियंता सिंघाई विभाग राजीव



कुमार एवं जिला विद्यालय निरीक्षक सर्वेश कुमार, जिला बेसिक शिक्षा अधिकारी अलका शर्मा एवं संबंधित अधिकारी कर्मचारी तथा विद्यालयों के छात्र एवं छात्राएं सभी के द्वारा राष्ट्रगीत ह्रवंदे मातरमह का सामूहिक गायन भी किया गया।सभागार में कार्यक्रम के अन्तर्गत मुख्य पशु चिकित्सा अधिकारी द्वारा उपर जिलाधिकारी तथा मुख्य विकास अधिकारी द्वारा भी सरस्वती



है। मुख्य विकास अधिकारी ने कहा कि वंदे मातरम् गीत राष्ट्रीय जागरण का प्रथम मंत्र था। वैदिक ऋचाओं से प्रेरणा लेकर इस गीत को बनाया गया। वंदे मातरम् गीत ने भारतीय स्वतंत्रता आंदोलन को ऊर्जा प्रदान की तथा भारत की आजादी में महत्वपूर्ण भूमिका निभाई। मुख्य विकास अधिकारी ने सभागार में उपस्थित बच्चों से आह्वान किया कि 2047 में देश को विकसित भारत

माता, भारत माता तथा गंगा माता का विशेष ध्यान रखें । अपर जिलाधिकारी ने अपने संबोधन में कहा कि राष्ट्रीय गीत वंदे मातरम् गीत आत्म सम्मान एवं आत्म प्रेरणा का भाव है।

राष्ट्रीय गीत के माध्यम से आजादी से पहले क्रांतिकारियों में राष्ट्रीय एकता को बल मिला तथा स्वतंत्रता संग्राम में महत्वपूर्ण भूमिका निभाई। स्वतंत्रता के बाद आज राष्ट्रीय एकता का ही बल है कि भारतीय महिला क्रिकेट टीम द्वारा वर्ल्ड कप में विजय प्राप्त की। इस अवसर पर जिला अर्थ एवं सांख्यिकी अधिकारी रमेश कुमार, जिला पंचायती राज अधिकारी चेतेंद्र पाल सिंह, जिला समाज कल्याण अधिकारी तितेज कुमार, एवं संबंधित अधिकारी कर्मचारी उपस्थित रहे।

महिला विश्व कप विजेता बेटियों का महाराष्ट्र में सम्मान, सीएम फडणवीस बोले- भारत ने बदला इतिहास

मुंबई (एजेंसी)। महाराष्ट्र के मुख्यमंत्री देवेंद्र फडणवीस ने आईसीसी महिला विश्व कप 2025 में भारत की जीत की सराहना की और इसे देश के लिए एक ऐतिहासिक क्षण बताया। उन्होंने विश्व कप घर लाने के लिए टीम की प्रशंसा की। फडणवीस ने क्रिकेटर्स स्मृति मंथाना, जेमिमा रोड्रिग्स और राधा यादव से बातचीत की, जो महिला विश्व कप 2025 जीतने वाली भारतीय टीम का हिस्सा थीं। बातचीत के दौरान, फडणवीस ने कहा कि यह एक खुशी का दिन है। महिला टीम ने विश्व कप जीता। पहले, हम विश्व कप को कुछ ही देशों में जाते देखते थे। लेकिन आपने सब कुछ बदल दिया और विश्व कप घर ले आए। आपने इतिहास रच दिया है।

आईसीसी महिला विश्व कप पर कब्जा करने का भारत का वर्षों पुराना सपना आखिरकार 2005 और 2017 के फाइनल

में दो दिल टूटने के बाद एक वास्तविकता बन गया, क्योंकि उन्होंने फाइनल में एक शानदार प्रदर्शन करते हुए दक्षिण अफ्रीका को 52 रनों से हराया, जिसमें शेफाली वर्मा (87 और 2/36) और दीप्ति शर्मा (58 और 5/39) ने ऑलराउंड प्रदर्शन किया, जो लाखों लोगों के दिमाग में अंकित रहेगा और भविष्य के क्रिकेटर्स के लिए प्रेरणा की कहानी के रूप में काम करेगा।

महाराष्ट्र के मुख्यमंत्री ने भारत की ऐतिहासिक आईसीसी महिला विश्व कप जीत पर गर्व व्यक्त करते हुए कहा कि यह देश और खासकर महाराष्ट्र के लिए बहुत सम्मान की बात है, जिसने टीम के प्रमुख खिलाड़ियों और मुख्य कोच का योगदान दिया। उन्होंने मीडिया से बात करते हुए कहा कि यह हम सभी के लिए बहुत गर्व की बात है कि हमारी महिला टीम ने आईसीसी महिला विश्व कप

का खिताब जीता है... भारत ने इसे पहली बार जीता है... हमारी टीम ने प्रधानमंत्री और राष्ट्रपति से मुलाकात की। हम उन्हें भी आमंत्रित करना चाहते थे, लेकिन हम भविष्य में पूरी टीम को आमंत्रित करेंगे। स्मृति मंथाना, जेमिमा रोड्रिज, राधा यादव और कोच अमोल मजूमदार महाराष्ट्र से हैं, इसलिए हमने उनका स्वागत और सम्मान करने का फैसला किया। इन लड़कियों ने एक बार फिर भारतीय लड़कियों को सपने देखने के लिए प्रेरित किया है, और हमारी लड़कियां बड़े पैमाने पर खेल के मैदान में प्रवेश करेंगी।

उन्होंने कहा कि सरकार का एक निर्णय है कि जब कोई एथलीट अंतरराष्ट्रीय स्तर पर अच्छा प्रदर्शन करता है, तो हम उसे लाभग 2.25 करोड़ रुपये पुरस्कार राशि के रूप में देते हैं। कोच को भी 25 लाख रुपये मिलते हैं। हमने आज उन्हें यह राशि दी, और हमने



उनके अन्य कोचों को भी 11 लाख रुपये का पुरस्कार दिया। लेकिन धन से अधिक, उन्होंने

देश को जो सम्मान दिलाया है, वह हमारे लिए बहुत महत्वपूर्ण है।

प्रतिका को जय शाह के हस्तक्षेप के बाद आईसीसी ने दिया विश्वकप पदक



दुबई (एजेंसी)। भारतीय महिला क्रिकेट टीम की सलामी बल्लेबाज प्रतीका रावल को भी अब विश्वकप पदक मिलेगा। अंतरराष्ट्रीय क्रिकेट परिषद (आईसीसी)) ने चेयरमैन जय शाह के हस्तक्षेप के बाद प्रतीका को पदक देने का फैसला किया है। आईसीसी का नियम है कि विश्व कप विजेता पदक केवल उन्हीं 15 खिलाड़ियों को मिलता है जो दल का हिस्सा होते हैं। प्रतीका चोटिल हो जाने के कारण सेमीफाइनल से पहले बाहर हो गयीं थी। प्रतीका ने छह मैचों में 300 से अधिक रन बनाये थे और वह सबसे अधिक रन बनाने वाले खिलाड़ियों की सूची में शामिल थी। आईसीसी ने अब अपने नियम को बदलते हुए प्रतीका को पदक देना स्वीकार

कर लिया है। प्रतीका को बांग्लादेश के खिलाफ लीग स्टेज के आखिरी मुकाबले के दौरान चोट लग गई थी।ऐसे में उनकी जगह दल में शेफाली वर्मा को शामिल किया गया था।

दल का हिस्सा होने की वजह से शेफाली को केवल 2 मैच खेलने के बाद भी विजेता का पदक मिला था पर लीग स्तर में शानदार प्रदर्शन करने वाली प्रतीका को नहीं मिला। जब प्रतीका रावल को मैडल नहीं मिला तो सोशल मीडिया पर प्रशंसकों ने आवाज उठाई और भारत की जीत में उनके योगदान के लिए आईसीसी पर दबाव बनाया। अब प्रतीका रावल ने कहा है कि आईसीसी प्रमुख जय शाह के कारण उन्हें पदक मिलने वाला है।

अक्षर ने बताया सफलता का राज



गोल্ড कोस्ट । ऑस्ट्रेलिया के खिलाफ चौथे टीम मैच में शानदार प्रदर्शन कर भारतीय टीम की जीत में अहम भूमिका निभाने वाले रिषार ऑलराउंडर अक्षर पटेल ने कहा कि उन्होंने अपनी पिछली गलतियों सबक लेते हुए शॉट खेले जिसका लाभ उन्हें मिला। अक्षर ने इस मैच में 11 गेंदों में एक चौका और एक छक्का लगाकर नाबाद 21 रन बनाये। उन्होंने इस दौरान अंतिम ओवर में मार्कस स्टोडिनस के खिलाफ लगातार गेंदों पर चौका और छक्का भी लगाया। अक्षर ने गेंदबाजी में भी जबरदस्तम प्रदर्शन करते हुए दो विकेट लिए। भारत ने इस मैच को 48 रन से जीतकर सीरीज में 2-1 की बढ़त बना अक्षर को गेंद और बल्ले से अहम भूमिका निभाने के कारण प्लेयर ऑफ द मैच का अवार्ड भी मिला।

अक्षर ने ‘ कहा, ‘ ‘ मुझे पता था कि रन बनाना कठिन होगा क्योंकि गलतगत विकेट गिर रहे थे। ड्रैसिंग रूम से मुझे यही मैसेज मिला कि मुझे आखिरी ओवर क्रिज पर जमे रहो।’ ’ साथ ही कहा, ‘ ‘मैंने सोचा कि आखिरी ओवर में बड़े शॉट लगाऊंगा। साइड की बाउंड्री की दूरी अधिक थी लेकिन मैंने सोचा कि अगर मैं अपनी लय बनाए रखूँ और गेंद पर नज़र रखूँ तो मैं गेंद को बाउंड्री के तार भेज सकता हूँ।’ ’ उन्होंने कहा, ‘ ‘मैंने पहले भी महसूस किया है कि अगर मैं बाउंड्री के आकार के बारे में सोचता था तो उस तरफ शॉट नहीं खेलता था। ऐसे में यह पहले से तय शॉट बन जाता था और मैं गलतियां कर बैठता था। मैंने पिछली गलतियों से सबक लेकर यहां अपने शॉट में सुधार किये।’ ’

‘मुझे लग रहा था कि वह उस दिन कुछ खास करेगी’, महिला विश्व कप फाइनल में इस प्लेयर के प्रदर्शन पर बोली प्रतिका

नई दिल्ली (एजेंसी)। मोनोविज्ञान की छात्रा होने के नाते प्रतिका रावल को थोड़ी समझ है कि मानव मस्तिष्क किस तरह काम करता है और उनकी अंतरात्मा से उन्हें महसूस हुआ कि विश्व कप नॉकआउट में उनकी जगह लेने वाली शेफाली वर्मा फाइनल में कुछ खास करेंगी। हालांकि प्रतिका टखनें और घुटने की चोट के कारण नहीं खेलने के सबसे अहम दो मैच में खेलने से चूक गई लेकिन उनका शेफाली के बारे में अंदाजा बिलकुल सही रहा। प्रतिका ने कहा, ‘शेफाली को प्रेरणा की जरूरत नहीं है। फाइनल से पहले वह मेरे पास आई और बोली, ‘मुझे सच में अफसोस है कि तुम नहीं खेल सकती’ और

मैंने उससे कहा कि कोई बात नहीं, ऐसी चीजें होती रहती हैं। मुझे लग रहा था कि वह उस दिन कुछ खास करेगी।’ प्रतिका ने टूर्नामेंट में 308 रन बनाए जिससे वह लीग वोल्बार्ट (571), स्मृति मंथाना (434) और एशले गार्डनर (328) के बाद चौथे स्थान पर रही। लेकिन भारत के बांग्लादेश के खिलाफ आखिरी ग्रुप लीग मैच में चोटिल हो गईं।

उन्होंने कहा, ‘मुझे यह नहीं कहना चाहिए कि मैं अभी मनोवैज्ञानिक हूँ क्योंकि मैंने अपनी मास्टर डिग्री पूरी नहीं की है। लेकिन मोनोविज्ञान का अध्ययन करने वाली एक छात्रा के तौर पर मुझे मानवीय भावनाओं को बेहतर ढंग से समझने में मदद

मिली जिसमें मेरी अपनी भावनाएं भी शामिल हैं।’ प्रतिका ने कहा, ‘पहली बात कि जो हो गया उसे स्वीकार करें। आप उसे वापस नहीं ला सकते। एक बार जब मैंने चोट को स्वीकार कर लिया तो मैंने केवल उन चीजों पर ध्यान केंद्रित किया जिन पर मैं नियंत्रण कर सकती थी और वो था चोट से उबरना, नींद लेना, पोषण और टीम का समर्थन करते रहना।’

उन्होंने कहा, ‘मुझे चोट लगने से निराशा जरूर हुई लेकिन मैं इससे हताश नहीं हुई। मेरे पिताजी हमेशा मेरे साथ थे, मेरे कोच मेरा हालचाल पूछते रहते थे, मेरी मां और भाई के रोज़ फोन करते थे। मेरे पास एक बहुत अच्छा ‘सपोर्ट सिस्टम’ है।

उन्होंने मुझे निराश या अकेला महसूस नहीं होने दिया।’

उन्होंने स्वीकार किया कि पिछले रविवार को जब उनकी साथी खिलाड़ी मैदान पर उन्हें (व्हीलचेयर पर) ज़रूर नमाने के लिए ले गईं तब उन्हें विश्वास नहीं हो रहा था। उन्होंने कहा, ‘मुझे इस बात को स्वीकार करने में बहुत समय लेगा कि हमने विश्व कप जीत लिया है।’ इस युवा बल्लेबाज ने जीत के बाद प्रधानमंत्री नरेंद्र मोदी से मुलाकात के दौरान के हल्के-फुल्के पलों को साझा करते हुए कहा, ‘उन्होंने मुझे लंबे खाने की पेशकश की क्योंकि मैं व्हीलचेयर पर थी। मैंने सोचा, ‘वह अब तक की सबसे महंगी भेल है।’



महिला विश्वकप सेमीफाइनल की हार से अब भी उबर नहीं पायी हैं एलिसा हीली



नई दिल्ली (एजेंसी)। सिडनी (ईंपाएस) । ऑस्ट्रेलियाई महिला क्रिकेट टीम की कप्तान एलिसा हीली आईसीसी क्रिकेट विश्व कप 2025 के सेमीफाइनल में भारतीय टीम के खिलाफ मिली हार से अब तक नहीं उबर पायी हैं। ऑस्ट्रेलियाई टीम ने इस मैच में भारतीय टीम को जीत के लिए 339 रनों का विशाल लक्ष्य दिया था जिसे जेमिमा रोड्रिग्स के शतक से भारतीय टीम ने हासिल कर सभी को हैरान कर दिया था। इससे 7 बार की चैंपियन ऑस्ट्रेलियाई टीम मुकाबले से बाहर हो गयी। वहीं भारतीय टीम फाइनल में पहुंचकर विजेता बनी।

हीली ने हालांकि कहा कि उन्हें अपनी टीम के प्रदर्शन पर गर्व है पर भारतीय टीम के खिलाफ हार को वह भूल नहीं पा रही हैं। उन्होंने कहा, मैं झूठ नहीं बोलूंगी, मैं बेहतर हो जाऊंगी। हमने पिछल सात सप्ताह में काफी अच्छा क्रिकेट खेला पर भारतीय टीम से जीत नहीं पाये जिससे निराशा हुई पर मैं इस बात को लेकर उसहित हूँ कि यह टीम अगले चक्र में क्या कर सकती है। हीली ने माना कि ऑस्ट्रेलिया और रन बना सकती थी। उन्होंने कहा, मुझे सच में लगा था कि हमने थोड़े कम रन बनाए। जब एलिस पेरी

और फोएबे बल्लेबाजी कर रही थीं, तो हम 350 से ज्यादा रन बनाने की उम्मीद कर रहे थे। अगर हम वहां और प्रयास करते तो ये संभव हो जाता। उन्होंने आगे कहा, हर कोई योगदान दे रहा था, हर कोई अपना सर्वश्रेष्ठ खेल रहा था, पर नॉकआउट मैच में परिणाम हमारे अनुभार नहीं रहा। यह दुःख है कि हमारे पास दिखाने के लिए कोई ट्रोफी नहीं है। हीली ने यह भी कहा कि डीवाइड पॉटिल स्ट्रेथियम की कि लाल मिट्टी वाली पिच दूधिया रेशनी में अलग तरह से व्यवहार करती रही है जिसे हम समझ नहीं पाये।

उन्होंने कहा, शुरुआत में विकेट धीमा था, और दूधिया रेशनी में यह आसानी से फिसलने लगा। हम शायद गेंद के साथ तालमेल बिठाने में उतने तेज नहीं थे और अंत में अपनी लेंथ से भटक गये।

साइरूस्कीन और लाइटस के आसपास बहुत कुछ हो रहा था। यह निराशाजनक था। अगर मैं एक मिनट और रुकती, तो हम मैदान छोड़कर वापस आ जाते। हीली ने हालांकि भारत के धैर्य की प्रशंसा की और इस जीत को खेल के लिए एक शानदार पल बताया।

टी20 में भारतीय टीम को हराने इन दो खिलाड़ियों पर लगाना होगा अंकुश : अश्विन

चेन्नई । पूर्व स्पिनर आर अश्विन ने कहा है कि टी20 में भारतीय टीम को हराने के लिए विरोधी टीम को आक्रामक बल्लेबाज अभिषेक शर्मा और रहस्यमीय स्पिनर वरुण चक्रवर्ती पर अंकुश लगाना होगा जो बेहद कठिन है। अश्विन ने कहा, अभी तक मैं कह

रहा था कि जेज गेंदबाज जसप्रीत बुमराह पर नियंत्रण रखना होगा पर अब मुझे लगता है कि जिस प्रकार से टिम डेविड ने वरुण पर नियंत्रण किया वैसा ही करना होगा। मुझे लगता है कि अगर टीमों को भारत से जीतना है तो वे अभिषेक और वरुण को निशाना बनाएंगी। अभिषेक के खिलाफ, हम इस सीरीज में उनकी बनाई रणनीति

जरूर देखेंगे और वे उसे जरूर लागू करेंगे। जो भी टीमों आ रही हैं, वे विश्वकप की तैयारी के साथ आ रही हैं। वरुण के खिलाफ भी ऐसा ही होगा, क्योंकि इससे विरोधी टीमों को टी20 विश्व कप में बढ़त मिलेगी। अश्विन ने यह भी कहा कि ऑस्ट्रेलियाई तेज गेंदबाजों ने अभिषेक को ऑफ स्टंप के बाहर वाइड एंगल से गेंदें डालकर उनकी आक्रामकता रोकने का प्रयास किया है।

अंगोला के खिलाफ मैत्री मैच में अर्जेंटीना की टीम की अगुवाई करेंगे मेसी



ब्यूनस आयर्स । लियोनेल मेसी 14 नवंबर को लुआंडा में अंगोला के खिलाफ होने वाले मैत्री मैच में अर्जेंटीना की टीम की अगुवाई करेंगे। मैनेजर लियोनेल स्कोलोनी ने गुरुवार को 24 सदस्यीय टीम की घोषणा की, जिसमें तीन नए खिलाड़ी शामिल हैं। बेंफिका के विंगर जियानलुका प्रेस्टयानी, स्ट्राइबरगं के फॉरवर्ड जोआकिन पेनिकेली और कोमो के मिडफील्डर मेक्सिमो पेरोन दक्षिण अमेरिकी चैंपियन के लिए चुने गए नए खिलाड़ियों में शामिल हैं। 14 नवंबर को लुआंडा में होने वाला यह मुकाबला आगामी फीफा अंतरराष्ट्रीय सत्र में दक्षिण अमेरिकी टीम का एकमात्र मैत्रीपूर्ण मैच होगा। जैसा कि अपेक्षित था, मेसी एक आक्रामक टीम की अगुवाई करेंगे जिसमें लुटारो माटिर्नेज और जुलियन अल्वारेज भी शामिल हैं। मौजूदा विश्व कप और कोपा अमेरिका चैंपियन गोलकीपर एर्मिलियानो माटिर्नेज के बिना मैदान में उतरेंगे, जो पिंडली की चोट से उबर रहे हैं। यह मैत्री मैच 2026 फीफा विश्व कप से पहले, जो संयुक्त राज्य अमेरिका, मेक्सिको और कनाडा में खेला जाएगा, स्कोलोनी के लिए इस टीम के साथ प्रयोग करने का आखिरी मौका होगा।

अर्जेंटीना टीम : गोलकीपर - गेरेनिमो रुल्ली, वाल्टर बेनिटेज ।

डिफेंडर - नहुएल मोलिना, जुआन फोयथ, क्रिस्टियन रोमेरो, निकोलस ओटामेंडी, माकरस सेनेसी, निकोलस टैंगियाफिको, वैलेटिन बाकर ।

मिडफील्डर - एलेक्सिस मैक एलिस्टर, मैक्सिमो पेरोन, रॉड्रिगो डी पॉल, एंजो फर्नांडीज, थियागो अल्मबा, जियोवानी लो सेल्सो, निकोलस पाज ।

फॉरवर्ड - लियोनेल मेसी, मिगुलआनो शिमोन, जियानलुका प्रेस्टयानी, निकोलस गोंजालेज, लुटारो माटिर्नेज, जोस मेनुअल लोपेज, जुलियन अल्वारेज, जोकिन पेनिचेली ।

मुम्बई इंडियंस ने हरमनप्रीत को दूसरे, नेट साइवर –ब्रंट को पहले नंबर पर रिटेन किया

मुम्बई (। महिला प्रीमियर लीग (डब्ल्यूपीएल) नीलामी में भारतीय महिला क्रिकेट टीम की कप्तान हरमनप्रीत कौर को मुम्बई इंडियंस ने दूसरे नंबर पर रिटेन किया । विश्वकप जीतने के बाद दूसरी सबसे ज्यादा मांग हरमनप्रीत कौर की है । इसके बाद भी उन्हें दूसरे नंबर पर रखा गया है । वहीं पहले नंबर पर इंग्लैंड की कप्तान नेट साइवर –ब्रंट को रखा गया है । नीलामी के लिए सभी पहले छह छँचाइजी ने अपनी रिटेंशन सूची जारी कर दी है । इसमें बड़े नाम अपनी टीम के साथ बरकरार हैं तो कई खिलाड़ियों को रीलीज कर दिया गया है । हरमनप्रीत को दूसरे नंबर पर रिटेन होने के कारण एक करोड़ रुपये का नुकसान हुआ है पर उन्होंने रिटेशन के लिए सहमति दे दी है । अब उनकी जगह इंग्लैंड की कप्तान नेट साइवर –ब्रंट को सबसे ज्यादा पैसे मिलेंगे । नेट को जहां मुंबई इंडियंस से 3.5 करोड़ रुपये मिलेंगे, जबकि हरमनप्रीत को 2.5 करोड़ रुपये मिलेंगे । हरमन को साल 2023 में पहली नीलामी के बाद पिछले तीन सत्र में 1.8 करोड़ रुपये मिले थे । नेट साइवर –ब्रंट हरमनप्रीत की कप्तानी वाली मुम्बई इंडियंस टीम की सबसे अहम खिलाड़ी रही हैं । नेट 1072 रनों के साथ ही टूर्नामेंट में सबसे ज्यादा रन बनाने वाली खिलाड़ी हैं । वह 32 विकेट लेकर पांचवीं सबसे ज्यादा विकेट लेने वाली गेंदबाज भी हैं । नताली लेस्किनन हैं और उनका शायी कैथरीन ब्रंट से हुई है । कैथरीन भी दिग्गज क्रिकेटर रही हैं । इस जोड़ी ने मिलकर इंग्लैंड को 2017 का महिला विश्व कप जितया था ।



अभिनेत्री कटरीना ने दिया बेटे को जन्म, स्टार्स और फैस ने दी बधाईयां

विकी-कैट ने शेयर की पोस्ट लिखा- हम अपने बेबी बॉय का स्वागत करते हैं

कटरिना कैफ और विकी कोशल के फैसले के लिए अच्छी खबर है। कटरिना ने एक बेटे को जन्म दिया है। बेटे के नाम के साथ ही कटरिना और विकी की फैमिली में खुशियों का माहौल है। दोनों ने सोशल मीडिया पर एक प्यारा पोस्ट कर सबको ये खुशखबरी दी, जिसपर स्टार्स और फैस उन्हें धाराई दे रहे हैं। दोनों ने पोस्ट शेयर कर लिखा- हमारे घर खुशियाँ आई हैं। हम अपने बेबी बॉय का स्वागत करते हैं- 7 नवंबर 2025। कटरिना और विकी। इस पोस्ट को शेयर कर विकी ने लिखा-

“आशीर्वाद।। सब सेलेब्स उन्हें धाराई दे रहे हैं। करिना। बताना- कैटज्वेलकम टू वॉय मम्मा वलब। तुम्हारे और विकी के लिए बहुत खुश हूँ। प्रियंका चोपड़ा ने लिखा- दोनों के लिए बहुत खुश हूँ, धाराई। आयुष्मान खुराना ने लिखा- बेस्ट न्यूजजदनों का धाराई।

किता दें 23 सितंबर को विकी और कटरिना ने अनाउंस किया था कि दोनों जल्द माता-पिता बनने वाले हैं। उन्होंने लिखा था कि ये उनकी लाइफ का बेस्ट चैप्टर है। विकी ने कुछ दिनों पहले एक इंटरव्यू में पता की जनीं शुरु होने से पहले कहा था कि मैं काफी एक्साइटेड हूँ और ये बहुत बड़ा आशीर्वाद है। एक्ससाइटेड टाइम है और फिर क्रॉस। बता दें विकी और कटरिना ने 2021 में शादी की थी। दोनों की जोड़ी फैस की फेबरेट जोड़ी में से एक है। काफी समय से विकी और कटरिना की प्रेनेंसी की खबरें आ रही थीं, लेकिन दोनों ने इसे छिपाकर रखा था और सितंबर में फिर सबको गुड न्यूज दी थी।

सोनाली ने कन्नड़ फिल्म चेलुवी से की थी कैरियर की शुरुआत

अभिनेत्री सोनाली कुलकर्णी भारतीय सिनेमा की उन अदकाराओं में से हैं, जिन्होंने अपनी प्रतिभा से भाषाओं और सीमाओं की दीवारें तोड़ दीं। हिंदी और मराठी फिल्मों की जानी-मानी पहचान सोनाली ने अपने करियर की शुरुआत 1992 में मशहूर निर्देशक गिरीश कर्नाड की कन्नड़ फिल्म वेल्लुची से की थी। यह फिल्म न सिर्फ नेशनल अवॉर्ड विनर रही, बल्कि कांस फिल्म फेस्टिवल में भी प्रदर्शित हुई, जिससे सोनाली को अंतरराष्ट्रीय मंच पर पहचान मिली। सोनाली कुलकर्णी की सबसे बड़ी खासियत यह रही है कि उन्होंने सात अलग-अलग भाषाओं कन्नड़, मराठी, हिंदी, तमिल, गुजराती, अंग्रेजी और इतालवी में काम किया है। इस विविधता के कारण उन्हें **फ़बहुभाषी सुपरस्टार** कहा जाता है। उन्होंने न केवल भारत की फिल्मों में बल्कि हॉलीवुड और यूरोपियन सिनेमा में भी अपनी अदकार की लोहा मनवाया। पढ़ाई के साथ-साथ सोनाली ने बचपन से ही कला और नृत्य में गहरी रुचि दिखाई। उन्होंने भरतनाट्यम में 11 साल तक प्रशिक्षण लिया और पॉलिटेक्निक साइंस में ग्रेजुएशन किया।

मराठी साहित्य में स्कॉलरशिप पाने के बाद भी उनका दिल अभिनय की ओर खिंचता चला गया। कॉलेज के दिनों में पहली फिल्म साइन करते वक्त उन्हें वलास मिस होने की चिंता थी, मगर गिरीश कर्नाड के प्रोत्साहन ने उनकी दिशा तय कर दी। सोनाली की पहली मराठी फिल्म मुका (1994) थी, जिसके बाद उन्होंने पीछे मुड़कर नहीं देखा। हिंदी फिल्मों में वह दिल चाहता है, मिशन कश्मीर, डरना जल्दो में, और सिंघम जैसी फिल्मों से पहचानी जाती हैं, जबकि मराठी सिनेमा में देवराई, दोषी, कैरी, सखी और देऊल जैसी फिल्मों ने उन्हें विशेष लोकप्रियता दिलाई।

अभिनय के साथ-साथ सोनाली एक सफल लेखिका भी हैं। उन्होंने मराठी अखबार में 'सो कूल' नाम से कॉलम लिखा, जो इतना लोकप्रिय हुआ कि लोग उन्हें उसी नाम से पहचानने लगे। सोनाली को उनके अभिनय और बहुभाषी योगदान के लिए कई सम्मान मिले हैं, जिनमें मिलाफ फिल्म फेस्टिवल अवार्ड (2006), चार फिल्मफेयर अवॉर्ड्स और महाराष्ट्र स्टेट फिल्म अवॉर्ड शामिल हैं। पर्सनल लाइफ में उन्होंने पहले मराठी निर्देशक चंद्रकांत कुलकर्णी से शादी की थी, बाद में 2010 में टीवी एंकर वृंदा वनिकेत पंतवैद्य से विवाह किया। उनकी एक बेटी है।



‘जटाधारा’ रिलीज़ से पहले ही जबरदस्त चर्चा में

बॉलीवुड एक्ट्रेस सोनाक्षी सिन्हा और सुधीर बाबू अभिनीत मेगम ओपरा 'जटाधारा' अपनी रिलीज से पहले ही जबरदस्त चर्चा में है। वैदिक कल्याण और आभिमर्क जायसवाल के निर्देशन में बनी 'जटाधारा' की टीम ने इसकी प्रामाणिकता को बनाए रखने के लिए वास्तविक त्रांरिक अनुष्ठानों का आयोजन किया, जिससे दृश्यों में आध्यात्मिक ऊर्जा और वास्तविकता झलके।

फिल्म की शूटिंग के दौरान हुए इन अनुष्ठानों में असली मंत्रों का जाप किया गया और प्रशिक्षित त्रांरिकों की देखरेख में पूरा माहौल तैयार किया गया। यह फिल्म न केवल एक अलौकिक ड्रामा है, बल्कि भारतीय संस्कृति, आस्था और रहस्यमय अनुष्ठानों से जुड़ी एक गहरी सिनेमाई यात्रा भी है। निर्देशक वैदिक कल्याण ने कहा, फ़हम केवल रहस्यमयी ऊर्जा को दिखाना नहीं, बल्कि उसे महसूस करना चाहते थे। 'जटाधारा' जैसी कहानी सिर्फ़ ड्रैफ़्ट्स से नहीं, बल्कि उस भावनात्मक गहराई से जुड़ती है जो मनुष्य को अदृश्य से संबंध जोड़ने की प्रेरणा देती है। फ़ फिल्म की निर्माता प्रेरणा अरोड़ा ने बताया कि 'जटाधारा' केवल एक फिल्म नहीं, बल्कि आस्था और निडरता से जन्मा एक अनुभव है। उन्होंने कहा, फ़हम ऐसा संसार बनाना चाहते थे जो सच्चा और आत्मिक लगे। हर मंत्र, हर भावना वास्तविकता से उपजी थी। सेंट का माहौल इतना शक्तिशाली था कि ऐसा लगता



था मानो सिनेमा और दिव्यता का संगम हो गया हो। 195 सह-निर्देशक अभिषेक जायसवाल ने भी कहा कि इस फ़िल्म में विजुअल इफ़ेक्ट्स पर निर्भर रहने के बजाय प्रामाणिकता पर जोर दिया गया है। उन्होंने कहा, 'जो ध्वनि और कपन प्राचीन अनुष्ठानों में होती है, वहीं दर्शकों तक पहुंचाना हमारा उद्देश्य था। सेंट पर वे पल बेवद ऊर्जावान थे और यकीन है दर्शक भी उसकी तीव्रता को महसूस करेंगे।' 'जटाधारा' जी स्टूडियोज़ और प्रेरणा फ़ेस्टीवल्स द्वारा प्रस्तुत एक दिग्भाषी सुपरनेचुरल अरोड़ा शिथल है, जिसे उमेश कुमार बंसल, शिविन नारंग, अरुणा अग्रवाल, प्रेरणा अरोड़ा, शिल्पा सिंघल और निखिल नंदा ने मिलकर बनाया है। फ़िल्म में सोनाक्षी सिन्हा और सुधीर बाबू के साथ दिया खोसला, शिल्पा शिरोडकर, इंदिरा कृष्णा, रवि प्रकाश, रोहित पाटक और ज्ञानी जैसे कलाकार अहम भूमिकाओं में नज़र आएंगे।

फिर से वायरल हो रहे ऐश्वर्या और अभिषेक के पुराने बयान

पिछले साल से बॉलीवुड कपल्स ऐश्वर्या राय बच्चन और अभिषेक बच्चन के बीच दूरियों और तलाक की अफवाहें लगातार चर्चा में हैं। कपल्स के पुराने इंटरव्यू और बयान सोशल मीडिया पर फिर से वायरल हो रहे हैं। जिससे पता चलता है कि कभी यह कपल अपने रिश्ते को लेकर कितना खुलकर बात करता था। साल 2007 में शादी के बंधन में बंधे ऐश्वर्या और अभिषेक की जोड़ी को फैस आस भी फ़रफ़रेदार कपलफ़्रंट मानते हैं। दोनों शादी के बाद टीवी होस्ट ओपरा विष्के के शो पर भी नजर आए थे, जहां उन्होंने अपनी लव स्टोरी से लेकर शादी तक के सफर के बारे में खुलकर बात की थी। अभिषेक ने उस शो में बताया था कि उन्होंने ऐश्वर्या को न्यूयॉर्क के एक होटल की बालकनी में फिल्म गुरु की शूटिंग के दौरान प्रपोज किया था। इसी शो के दौरान ओपरा ने भारतीय शादियों की भव्यता पर चर्चा करते हुए कहा था कि इतनी ग्रैंड शादी के बाद अगर दिक्कत आती है, तो तलाक कितना कितना सुविधिक होता है। इस सवाल पर ऐश्वर्या राय बच्चन ने बेहद सधे अंदाज में जवाब दिया था। उन्होंने कहा था कि वह और अभिषेक

इंडिपेंडेंट फिल्मों के सामने कई बाधाएं मौजूद: किरण राव

फिल्ममेकर किरण राव ने कहा कि डिजिटल प्लेटफॉर्मस ने फिल्मों की पहुंच तो बढ़ाई है, लेकिन थिएटर में जाकर फिल्म देखने का अनुभव और भी दर्शकों के लिए खास मायने रखता है। फिल्ममेकर किरण राव ने 14वें हमेशाला इंटर्नेशनल फिल्म फेस्टिवल के दौरान अपने विचार साझा किए। किरण राव ने बताया कि पिछले कुछ वर्षों में फिल्म निर्माण और वितरण के तरीके काफी बदले हैं, उन्होंने इंडिपेंडेंट फिल्मों के सामने अब भी कई बाधाओं को मजूद हैं। लेकिन भारत की ऑस्कर्स प्रविष्टि फिल्म होमबाउंड का उदाहरण देते हुए कहा कि अब दर्शकों का स्वाद पहले से कहीं ज्यादा बदल चुका है। फ़पहल्ले लोग केवल बड़े सितारों वाली फिल्मों को पसंद करते थे, लेकिन अब दर्शक भी कहानियों, नए चेहरे और अनोखे विषयों का आशं और भी आकर्षित हो रहे हैं। इसका बड़ा श्रेय ओटीटी प्लेटफॉर्मस को जाता है, जिन्होंने फिल्मों को घर-घर तक पहुंचाने का काम किया है, उन्होंने कहा। हालांकि, राव ने एक अनसवाल भी उठाया 'वया दर्शक इंडिपेंडेंट फिल्मों के लिए कैसे देने को तैयार हैं?' द्दना कहा, फ़हल्ल हल्ल फिल्ममेकर के मन में उठने वाला सबसे बड़ा सवाल है। वया कोई दर्शक 1500 रुपये के कर होमबाउंड या सबर बॉड जैसी फिल्में देखने थिएटर तक जाएया? अगर लोग नहीं आऐगे, तो इतनी महल्ल, समया और संसाधन लगाने का वया मतलब न जैयाना? थल्ल किरण राव, जो पिछले एक दशक से इंडिपेंडेंट सिनेमा को प्रोत्साहित करने कर रही हैं, ने बताया कि इन फिल्मों की सबसे बड़ी चुनौती उनकी डिस्ट्रिब्यूशन है। उन्होंने कहा, 'फिल्में बन जाती हैं। लेकिन उन्हें सही मंत्र तक पहुंचाना मुश्किल है। बड़े बजट की फिल्मों की तुलना में इंडिपेंडेंट फिल्मों को थिएटर स्क्रीन या प्रमूख प्लेटफॉर्मस पर जगह पाना आज भी कठिन है।' उन्होंने ने भी कहा कि इंडिपेंडेंट सिनेमा भारतीय फिल्म इंडस्ट्री की रचनात्मक आत्मा है, लेकिन इसके लिए दर्शकों के सहयोग जरूरी है।' अगर हम चाहते हैं कि विविधता भरी कहानियां कहीं जाएं, तो हमें भी ऐसी फिल्मों को देखने और समर्थन देने की आदत डालनी होगी,' उन्होंने कहा। किरण राव का यह बयान आज के दौर में इंडिपेंडेंट फिल्ममेकरस के संघर्ष और दर्शकों की जिम्मेदारी दोनों पर गहराई से रोशनी डालता है। मालूम हो कि भारत में इंडिपेंडेंट फिल्मों का सफर हमेशा से चुनौतीपूर्ण रहा है। शानदार कहानियों और उम्दा अभिनय के बावजूद इन फिल्मों को सही दर्शकों तक पहुंचाना अवसर सबसे कठिन काम बन जाता है।

छोटी फिल्मों का थियेटर में जगह बनाना मुश्किल: हमा कुरैशी

सीमित संसाधनों में बनी छोटी फिल्मों के सामने सबसे बड़ी चुनौती होती है थिएटर में स्क्रीन और शो टाइम की कमी। यही वजह है कि कई बार मजबूत कहानी और उत्कृष्ट अभिनय के बावजूद, ये फिल्में दर्शकों तक नहीं पहुंच पाती। इसी मुद्दे को लेकर हाल ही में अभिनेत्री और निर्माता हुमा कुरेशी ने इसी मुद्दे पर खुलकर आवाज उठाई। उनकी फिल्म सिंगल सलमा को देशभर में बेहद सीमित स्क्रीन पर रिलीज किया गया, जिससे उन्होंने सोशल मीडिया पर नाराजगी जाहिर की। हुमा ने लिखा, 'सिंगल सलमा' जैसी फिल्मों में न तो बड़े स्टार होते हैं और न ही करोड़ों का मार्केटिंग बजट। ऐसे में थिएटर में अपजीनी जगह बनाना बेहद मुश्किल हो जाता है। सिस्टम अब भी उन्हीं फिल्मों को प्राथमिकता देता है, जिसमें बड़ा नाम या बड़ा पैसा जुड़ा है।' हुमा की इस पोस्ट ने दर्शकों और फिल्म इंडस्ट्री दोनों में व्यापक बहस छेड़ दी। देश के कई शहरों—जैसे दिल्ली, लखनऊ, कोलकाता और पटना के फैंस ने उनकी बात का समर्थन किया और थिएटर मालिकों से फिल्म के शो बढ़ाने की मांग की। कई दर्शकों ने सोशल मीडिया पर टिकट बुकिंग ऐप्स के स्क्रीनशॉट साझा किए, जिनमें दिख रहा था कि सिंगल सलमा के शो या तो हाउसफुल हैं या फिर उपलब्ध ही नहीं। इससे साफ है कि दर्शकों की दिलचस्पी मौजूद है, लेकिन थिएटर वितरण प्रणाली की असमानता के कारण उन्हें मौका नहीं मिला पा रहा।



'फोन भूत' का क्लिप साझा कर जैकी श्रॉफ ने यादों की ताजा

बालीवुड की हॉरर कॉमेडी फिल्म 'फोन भूत' के तीन साल पूरे होने पर अभिनेता जैकी श्राफ ने अपने इंस्टाग्राम अकाउंट पर फिल्म से जुड़ी यादें ताजा कीं। 'फिल्म फोन भूत के रिलीज के तीन साल पूरे हो गए हैं।' एक्टर के इस पोस्ट के बाद फैंस ने कमेंट सेक्शन में फिल्म के मजेदार पलों को याद करते हुए उन्हें धंधाई दी। कहानी दो दोस्तों मेजर (सिद्धांत चतुर्वेदी) और गुल्लू (ईशान खट्पर) के इश्क-गिर्द घूमती है, जिन्हें भूतों का खासा शौक होता है। उनके घर की दीवारों और सजावट भूतिया माहौल का अहसास कराती हैं। एक दिन दोनों भूतिया थीम वाली पार्टी का आयोजन करते हैं, लेकिन उसी दौरान उन्हें कंटेंट लग जाता है। इसके बाद उन्हें एक भटकती आत्मा (रागिनी) (कैटरिना कैफ) दिखाई देती है, जो त्रांत्रिक आत्मा (जैकी श्राफ) से अपने प्रेमी को बचाने के लिए उनकी मदद चाहती है। रागिनी दोनों को एक बिजनेस आइडिया देती है और उन्हें 'फोन भूत' हेल्थप्लान 'शुरू करने के लिए प्रेरित करती है, ताकि वे लोगों को भूतों से निजात दिला सकें। यह वह वादा भी करती है कि वह उन्हें पैसा और शोहरत दिलाने में मदद करेगी। शुरुआत में सब कुछ मजेदार ढंग से चलता है, लेकिन कहानी में मोड़ तब आता है जब दोनों को पता चलता है कि रागिनी असल में आत्माग्राम से बदला लेने के मकसद से उनके पास आई थी, क्योंकि उसने त्रांत्रिक ने उसकी जिंदगी तबाह कर दी थी। जैकी श्राफ का किरदार फिल्म में रहस्यमय और डरावना दोनों था, जिसने दर्शकों को खूब प्रभावित किया। अपने करियर में जैकी अब तक 220 से ज्यादा फिल्मों में नजर आए चुके हैं। खेहरन, झामा और कॉमेडी हीर शैली में उन्होंने अपनी अलग छाप छोड़ी है। अब अभिनेता अपनी अनौपचारिक फिल्म 'तू मेरी में तेरा' में दिखाई देंगे, जिसका निर्देशन समीर विद्वांस ने किया है। इस फिल्म में जैकी के साथ नीना गुप्ता, कार्तिक आर्यन और अनन्या पांडे भी मुख्य भूमिकाओं में हैं। धर्मा प्रोडक्शंस के बैनर तले बनी यह फिल्म करण जोहर, अदार पूनावाला, अपूर्व मेहता, शरीर मंत्री केडिया और किशोर अरोड़ा द्वारा संयुक्त रूप से निर्मित की गई है। 'तू मेरी में तेरा' 25 दिसंबर को सिनेमाघरों में रिलीज होगी। मालूम हो कि गुरमीत सिंह के निर्देशन में बनी फिल्म फोन भूत में कैटरिना कैफ, सिद्धांत चतुर्वेदी, ईशान खट्पर, जैकी श्राफ और शोभा चंडा मुख्य भूमिकाओं में नजर आए थे।

मीना कुमारी का किरदार निभाएगी कियारा आडवाणी

मदरहुड का आनंद लेने का बाद एक्ट्रेस कियारा आडवाणी ने अपनी पहली फिल्म साइन कर ली है, जो बॉलीवुड की मशहूर अदाकारा मीना कुमारी की जिंदगी पर आधारित होगी। ताज़ा रिपोर्ट्स के मुताबिक, पिछले साल निर्देशक सिद्धार्थ जी मल्होत्रा ने मीना कुमारी और कमल अमरोही की कहानी पर आधारित बायोपिक 'कमाल और मीना' की घोषणा की थी। तब से यह चर्चा में था कि इस फिल्म में ऋद्धेज्जेठी कीनफ़ मीना कुमारी का किरदार कोन निभाएगा। लंबे समय से कृति सेनन और कियारा आडवाणी के नामों लेकर असलें लगाई जा रही थीं, लेकिन अब एक रिपोर्ट ने यह साफ कर दिया है कि कियारा आडवाणी को इस प्रतिष्ठित रोल के लिए फाइनल कर लिया गया है। सुनौं के मुताबिक, फिल्ममेकर को कियारा में वह भावनात्मक गहराई और विटेज बॉलीवुड चार्म मिला है, जो मीना कुमारी के किरदार के लिए जरूरी था। बताया गया है कि कियारा इस भूमिका की तैयारी में पूरी तरह जुटने वाली हैं।

